

SARKIN SADAUKAI 1  
Littafi na ɗaya 1  
Sarkin marubuta yaki  
MANSUR USMAN SUFI  
Wthapp number & call  
08137237071

Saurayi ne kyakkyawa na gaban kwatance mai kimanin shekaru ashirin da ɗoriya sanye da tufafi na fatu riga da wando tun daga sama har kasa, gashin kanshi ya zubo izuwa bisa kafafunshi har yana ɗauke da wani yaro mai shekaru goma a Kafadarshi, Yana faman tsala gudu babu sassauci a cikin wani kasaitaccen daji ma'abocin dogayen bishiyu, Duwatsu, Koramu, da kwazazzabai, Saboda karfin gudun da ya ke yi har tsallake kananan duwatsu ya ke yi.

ko da ya shafe sa'a ɗaya yana gudun sai karfin gudun nashi ya ragu ainun gajiya ta fara ka mashi.

kwatsam bazato babu tsammani sai ya ga wafansu irin masifaffun kibbau na sauka a dajin tamkar ruwan su ake daga sama.

ko da ganin hakan sai ya shiga amfani da hikimar shi ya na zillewa kibbau ɗin cikin Matuƙar zafin nama naban al'ajabi tamkar ɗaukewar ruwan sama a ka daina harbo kibban.

ko da ganin hakan sai saurayin ya nufi wata sarkakiya mai cike da duhuwa a dajin ya sauke yaron daga Kafadarshi ya sayan shi cikin duhuwar ta yadda babu wanda zai iya ganinshi sannan ya juya ya yi kamar taku huɗu daga inda ya ke sannan ya ja ya tsaya yana mai jiran yaga abinda zai faru yana waige waige-waige da dube-dube.

kwatsam sai ga wafansu irin girɗa girɗa-girɗan dakaru masu kirar samudawa Masu tarin yawa suna fitowa daga duhuwar dajin.

Dakarun suna da girma tamkar toron giwa suna shirye cikin gagarumar shigar yaƙi mai matuƙar kwarjini daban tsoro fuskokin su a sanye su ke cikin hulunan karfe idanuwan su kadai a ke gani a hannayen su suna rike da miyagun makamai dangin su gatari, Takobi, Sungumi da Majaujawa.

kafin saurayin yayi wani Yunkuri dakarun sun rugo izuwa gare shi suna ihu da kururuwa mai firgitarwa ana haduwa a ka kacame da azababban yaƙi mai matuƙar kwarjini, a na cikin wannan yaƙi ne wani badakaren ya shammaci saurayin ya gabza mashi naushi a fuska ya bazar dashi a kasa

Kawai sai shugaban dakarun ya uwarci wasu dakaru suka duba cikin duhuwar dajin sai gasu sun fito da yaron da saurayin ya boye, kawai sai shugaban ya cillawa badakaren dake rike da yaron wata wuka ya rike shi kuma ya ɗora kaifinta wuƙar a kan wuyan yaron domin ya yi mashi yankan Rago wani barde dake kusa da shi ya a jiye wani farin kasko domin jinin yaron ya zuba a cikin shi.

Kafin badakare ya yanka wuyan yaron da KAIFIN TAKOBIn shi

kwatsam! bazato babu tsammani sai wani mahayi ya yi fitar burgu daga cikin duhuwar dajin a bisan wani ingarman Doki Fari Sol!.

kafin badakaren ya yi wani yunkuri  
mahayin ya zare wata sharbebiyar takobi a gadon bayanshi ya sare ma shi wuya kan shi ya yi fitar burgu, Gangar jikin ta fadi kasa rikica.

Sa'adda sarkin yaki lahmar yayi arba da gawar badakaren sai ya dakawa sauran dakarun tsawa yana mai yi musu nuni da su farma mahayin a lokaci guda dakarun sukayi dauki kan shi, A na haduwa da juna aka kacame da azababban yaki mai matukar muni ban tsoro daban al'ajabi.

Nan take karar karafniyar Karafa ta cika dodan kunne, Ihu da kururuwar mazaje ta cika dajin gaba daya,  
Duk wajen da Mahayin ya sanya a gaba sai dai kaga mazaje na zubewa kasa matattu tamkar ana sassabe a gonar  
auduga, Dakarun suna kai mashi miyagun hare-hare cikin matukar zafin nama, sa'adda wannan yaro yaji wajen  
ya kacame da artabu sai kawai ya Durkusa kasa ya kama rarrafe ya boye a bayan wani dutse.

kafin shudfear Dakika  
saba'in mahayin ya hallaka fiye da kaso shida bisa goma na dakarun, Al'amarin da ya yi matukar firgita sauran dakarun kenan  
suka fara kokarin cika wandonsu da iska, Shi kuwa sarkin yaki ko da ya ga irin muguwar barnar da mahayin ya yi mashi sai  
ya fusata ainun.

Duk wannan fafatawa da a keyi saurayin da ke Kokarin ceto rayuwar yaron yana kwance magashiyan  
yana kallon abin da ke wakana tsakanin mahayin dasu sarkin yaki zuciyarshi cike da matukar mamaki yana mai cewa acikin ranshi.

Ya a ka yi wannan mahayi yasan cewa ina cikin bukatar taimako?,  
Amsar tambayar da ya kasa bawa kan shi kenan, Lokacin da sarkin yaki yaga cewa mahayin ya kusa karar da dakarunshi sai kawai ya dako wawan tsalle daga inda yake tsaye tamkar an harbo shi daga cikin baka yana saman ya zare wadansu zaratan takubba a gadon bayanshi ya dira a kusa da in da mahayin ya ke a lokacin da sauran dakarun su ka ja da baya a ka fara kallon-kallo tsakanin su.

Abin tambaya a nan shi ne daga ina wannan saurayi da yaron suka fito?.  
Kuma mene ne dalilin da ya sanya wadannan dakarun ke farautar rayukan su.  
Dalilin hakan kuwa shi ne :-

\*\*\*\*\*

Fiye da shekaru dubu biyu da arba'in da huɗu a yammacin gabar tekun Bahar-maliya an yi wata kasaitacciyyar kasa da a ke yiwa lakabi da zawatul-ifdal.

Kasar madinatul-ifdal ta bunkasa a arzikin noma da kiwo gami kasuwanci, Dadin dadawa kuma sun tara ZARATAN MAYAKA masu juriya a filin yaki.

Sarkin da ke mulkin kasar yakasance gawurtaccen jarumin Matsafi, shekarun shi hamsin da doriya,  
A na yi mashi lakabi da Shazwan ibn zamaran,  
Sarki Shazwan yana da matar aure guda ɗaya jal wacce ta haifa mashi 'ya guda ɗaya mai suna sulairat.

Gimbiya sulairat takasance kyakkyawar gaske da labarin kyawun ta ya yaɗu a nahiyar baki ɗayarsu.

Ta gaji mahaifinta sarki Shazwan a fagen sadaukantaka da ilimin tsafi.

Mutanen kasar madinatul-ifdal suna zaune lafiya babu tashe-tashen hankula sai dai kash! akwai wata matsala guda ɗaya da take ci musu tuwo a kwarya.

Wannan matsala ita ce bayyanar wata GOBARAR DAJI duk bayan wata shida a shekara sau biyu take zuwa.

Gobarar ta na samuwa ne daga wani daji da ke makwabtaka da kasar.

Duk sa'adda da annobar ta bayyana tana haddasa hasarar rayukan jama'a dukiyoyin su haɗu da rushewar gine-gine.

Bokayen nahiyar gami da masu bincike sun ce GOBARAR DAJIn na bayyana ne sakamakon waɗansu hatsabiban aljanu,  
Wasu kuma su ka ce wani shuumin boka ne ke haddasa GOBARAR DAJI ma'ana dai babu matsaya guda ɗaya ingantacciya game da annobar.

Sa'adda Sarki Shazwan ya ga cewa wannan annoba taki karewa kuma ya ziyarci manyan bokaye amma babu wata mafita.

Sai kawai ya yanke shawarar ya tara gaba ɗaya bokayen shi, Kowannen su ya shiga gudanar da bincike na tsawon mako biyu domin nemo bakin zaren.

A ranar da mako biyu ya cika ne bokayen suka hallara a wani dakin sirri bisa jagorancin shugaban bokayen wani dattijo ma'abocin kwarjini mai suna Dargas ibn Aumal.

Sa'adda Sarki Shazwan ya ga cewa dakin taron yayi shuru,  
Sai kawai ya katse shirun da ya wanzu ta hanyar buɗar baki ya yi gyaran murya yace "yaku waɗannan bokaye masana ilimin tsafi shin ina sakamakon da binciken ya baku?. Game da mafitar abin da ya taramu a nan ?.

Ko da jin wannan batu sai bokayen su ka yi shiru wannan ya kalli waccan aka rasa wanda zai ce uffan a cikin su,

Daga can sai sarkin bokaye Dargas ibn Aumal ya Mike tsaye ya fuskanci sarki sannan yayi gyaran murya gami da gyara rikon kwagirin dake hannunshi cikin murya irin ta Hamshakan Matsafa ya ce

"Ya shugabana zance mafi rinjaye da bincike ya tabbatar mana shine

Babu wani matsafi ko wasu miyagun aljanu dake haddasa GOBARAR DAJI face wani hatsababin jarumi ɗan baiwa mai tattare da abubuwan al'ajabi a halin yanzu babu wani Gwarzon Mayaki kamarshi a wannan nahiya ana yi mashi lakabi da HUBAIRU IBN MURRASU ma'ana SARKIN SADAUKAI,

HUBAIRU ya na rayuwa ne a cikin daji ba shi da abokin mu'amala da ya huɗe aljanu da dabbobi tun yana jariri mahaifiyarshi ta rasu bayan ta haifeshi a cikin dajin.

Wannan dalili ne yasanya gaba ɗaya ɗabi'un shi irin na dabbobi ne yana da jarumtaka domin komai girman bishiya idan ya naushe ta take zata jijjigo har jijiyar ta ta faɗi kasa.

Yana iya saba Zaki da Damisa a kafadarshi ya yi gudun rabin Sa'a batara da ya gaji ba.  
Komai tsananin yawan abokan gaba a cikin abinda bai gaza dakika dari biyu ba yana iya  
karar da su,

Wani abin mamaki ga HUBAIRU shi ne shekarun shi basu haura sha bakwai ba da Haihuwa.

GOBARAR DAJI In kuwa tana Bayyana ne a lokacin da Hubairu ke bawa wani tsuntsun  
tsafin shi horon yaki,

Horan yakin da Hubairu ke bawa kan shi yana yi ne kawai domin kare martabar dabbobin dake  
dajin domin a Fahimtar shi sune zuri'ar shi,

Domin bai taɓa ganin wani bil'adama a rayuwarshi ba.

Sa'adda shugaban bokaye Dargas yazo nan ajawabin shi sai sarki Shazwan ya cika da  
matukar al'ajabi.

Dargas yaci gaba da cewa bincike ya tabbatar da cewa SARKIN SADAUKAI zai fitowa  
sarari a wannan nahiya zai shigo cikin 'yan uwan shi bil'adama.

Amma sai bayan ya kammala bawa tsuntsun tsafin na shi horon yaki,  
Tare da kammala karanta waɗansu dalasiman tsafi dake jikin wani zoben sihiri dake sanye a  
hannun shi na hagu,

Adadin sirrikan tsafin dake jikin zoben shine iya adadin dabbobin dake dajin.

Bincike bai bayyana a yaushen ne zai kammala karanta sirrikan tsafin ba  
Sai dai akwai hanya guda ɗaya da zamu bi wajen kawo karshen GOBARAR DAJI hanyar kuwa  
ita ce.

Wajibi ne a yanka yaro makawo kuma Maraya, Za a yi amfani da jinin shi ne wajen  
zubawa a cikin rijiyar bauta da ke tsakiyar birnin mu.

Wannan shi ne Abin da mafi yawan binciken sauran yan uwa na bokaye ya tabbatar.

Sa'adda sarkin bokaye yazo dai dai nan a zancen sa sai sarki Shazwan ya cika da  
matukar farin ciki maral-musaltuwa amma sai ya dubi boka Dargas a lokacin da ya koma bisa  
kujerar shi ya zauna yace buɗi baki ya ce dashi

"Yakai masanin ilimin tsafi naji dukkan bayanin ka sai dai ina da tambaya guda biyu.

Da farko ina so nasan a ina zamu samu yaro makaho kuma maraya?,  
Sannan ta Wace hanya zamu tsira daga sharrin SARKIN SADAUKAI a lokacin da zai fito daga  
dajin Baitul-shamshan?.

Ko da jin wannan tambaya sai sarkin bokaye yayi shiru yana mai zurfafa cikin kogin  
tunani,

Daga can ya cigaba da cewa

"Ya shugabana a halin yanzu yaron da za a yanka yana cikin dajin kasar ka tare da wani jarumi  
da ya ke kula da rayuwar sa tun bayan rasuwar mahaifinsa

Game da amsar tambayarka ta biyu kuwa bayani ne mai tsawo da yake bukatar bincike da  
dogon nazari,

Yanzu dai abinda yafi muhimmanci da zamu gabatar shine farautar yaro makaho domin  
magance GOBARR DAJI

dake tunkaro mu nan da mako shida, kasan masu iya magana na cewa idan duka yayi yawa na  
kai a ke karewa.

Ya yin da boka Dargas yazo dai-dai nan a zancen shi, Sai sarki Shazwan ya cika da  
matukar farin ciki.

Take bokayen suka yi bankwana su ka rabu a kan cewa zasu sake gudanar da bincike a karo na biyu a kan gano mafita game da SARKIN SADAUKAI, Sannan suka bace cikin alkalumman sihiri.

Sai sarki Shazwan ya shafi wani kambun a damtsen shi da hannunshi na hagu ya bace bat tamkar bai taba wanzu wa ba,  
Bai bayyana a ko ina ba sai a cikin turakar shi.

Koda bayyanar shi sai ya kwallawa wata kuyangar shi kira,  
Kuyangar ta bayyana a gareshi ta zube kasa ta kwashi gaisuwa cikin girmamawa.

Sarki Shazwan ya dube ta ya ce. "ya Sunaila ina so ki tafi izuwa gidan Sarkin yaƙi ki sanar masa cewa ina son ganin shi yanzu cikin gaggawa.

Ko da jin wannan batu daga bakin sarki Shazwan sai kuyanga Sunaila ta sake risina wa ta ce "An gama ya shugaba na,

Tana gama faɗin hakan sai ta miƙe tsaye ta fice daga turakar da sauri,

Kawai sai sarki Shazwan ya dunga kai komo a cikin turakar ya kasa zaune ya kasa tsaye.

Yana cikin wannan hali ne Sarkin yaƙi ya bayyana a gare shi ya zube kasa ya kwashi gaisuwa cikin ladabi,

Sannan ya buɗi baki ya ce "Gani gare ka ya shugabana me ka ke da bukata?

Sarki Shazwan yayi gyaran murya sannan ya ce

"Yakai Sarkin yaƙi laħmar kayi sani cewa ban kirawo ka nan ba sai domin ina so ka tafi zuwa dajin dake kasa ta ka farauto mini wani yaro makaho ɗan shekara biyar.

Farautar yaron shine zai tseratar da rayuwar gaba ɗaya al'ummar birnin mu daga GOBARAR DAJI,

Zabi biyu gareka kodai ka kawo mini yaron a raye ko kuma ka yankashi ka kawo mini jinin shi.

Ko da jin wannan umarni sai sarkin yaƙi laħmar ya ce "An gama ya shugabana cikin wannan zabi biyu da ka bani Dole ne ɗaya yakasance.

Ko da gama faɗin sai sarkin yaƙi ya Mike tsaye ya nufi kofar fita daga turakar.

Kallo ɗaya zaka yi wa sarkin yaƙi ka fahimci cewa ya cika mai karfi na Allah na isa, Duk da kasancewar shi saurayi amma yana da kirar samudawan farko, Ya tara Kwanji mai cike da curin tsoka tamkar duwatsu aka cusa ma shi a ciki ya na da doguwar fuska mai kyawu da kwarjini kasumba da gemu Baƙaƙe sidik.

Idan ka ɗauke sarki da gimbiya a gaba ɗaya Birnin Madinatul-ifdal babu gwazon mayaki tamkar shi

Kuma ya gaji sarautar ne a wajen mahaifin shi ma'ana sarautar ta su gado ce.

Ko da ficewar Sarkin yaƙi laħmar sai ya debi dakarun yaƙi guda dubu bisa dawakai suka fice daga cikin birnin madinatul-ifdal.

Sa'adda su ka fice sai suka nausawa cikin daji suna lafiya cikin hanzari, Yar gajeriyar tafiya su ka yi su ka fara hango wata karamar bukka a dajin guda ɗaya jal.

Don haka sai suka kasu huɗu, waɗansu su ka yi bangaren Yamma,kudu,gabas wasu arewa, suna masu yiwa buƙƙar Kawanya.

Cikin hanzari Sarkin yaƙi ya umarci waɗansu dakaru Mutum ɗari domin su shiga buƙƙar su buɗe su fito da a binda ke cikin ta.

Ya yin da dakarun suka zo dai dai buƙƙar sai suka kewaye ta waɗansu mutum ashirin daga cikin su suka kunna kai izuwa ciki.

Kaico Hakika rashin sani yafi dare duhu domin inda wadannan dakaru sun san abin da zai biyo baya da basuyi gangancin shiga bukkkar ba.

Dakarun dake tsaitsaye suna jiran fitowar yan uwan su sai kawai suka ga ana wurgo gawarwakin dakarun daga cikin bukkkar.

Al'amarin da ya fusata sauran dakarun kenan suka dunga kunna izuwa ciki, Amma sai yazamana gawarwakin su ake ta jefowa waje koda ihu basa yi an yi masu yankan rago

Kafin wani lokaci fiye da rabin dakarun sun sheka barzahu.

Ko da ganin hakan sai Sarkin yaƙi laħmar ya fusata ainun ya tako da kafafafunshi har izuwa bakin kofar bukkkar yana mai dakawa sauran dakarun tsawa suka ja da baya, Sannan ya yunkura da nufin ya kunna kai izuwa ciki.

Kwatsam bazato babu tsammani sai kawai ya ji an gabza masa wawan naushi a fuska saboda karfin naushin sai da ya yi sama tamkar an janye sa da kugiya sannan daga bisani ya faɗo kasa tim!.

Kafin ya yi wani yunkuri kawai a kaga wani kyakkyawan saurayi ya yi fitar burgu daga cikin bukkkar kafadarsa rataye da wani karamin yaro.

Sa'adda dakarun suka yi arba da saurayin sai kuwa suka ce dawa Allah ya haɗa mu Kawai sai suka zare makamam su suka rufa masa baya suna ihu da kururuwa mai firgitar wa, Ko da ganin hakan sai saurayin ya falfala da azababban gudu izuwa cikin dajin.

Nan fa dakarun suka dunga kai masa hare-hare ta ko ina amma sai yazamana saurayin ya na tsira,

Duk yawan kibbau ɗin da su ke harba masa sai yazamana yana zillewa cikin gwanintar yaƙi, ana cikin wannan hali ne saurayin ya bace musu ya shige cikin duhuwa.

Wannan shi ne dalilin daya sanya wadannan dakaru ke biye da wannan saurayi mai ɗauke da karamin yaro, domin su hallaka sa.

\*\*\*\*\*

Lokacin da sarkin yaƙi ya yi arba da idanun mahayin sai yaji zuciyarsa ta buga da karfi abinda ya faɗo masa a rai shine duk da cewar bai ga fuskar mahayin ba amma yaji a jikinsa cewa tabbas ya taɓa ganin sa, sai dai abin tambaya a nan shine a ina ya taɓa ganin mahayin kuma mace ce ko namiji amsar tambayoyin

da ya kasa bawa kansa kenan kawai sai ya daga takobinsa sama ya falfala da azababban gudu izuwa kan mahayin yana kwarara ihu.

Ko da ganin hakan sai mahayin ya dako wawan tsalle daga inda yake, ya kaiwa sarkin yaƙi laħmar wawan sara da takobinsa da nufin tsinke masa wuya cikin zafin nama sarkin yaƙi yasanya tasa ya kare saran sannan suka ruguntsume da masifaffan yaƙi suka wanzu suna kaiwa juna sara da suka cikin matuƙar zafin nama juriya da bajinta ta gaban kwatance

Wohoho! tabbas jarumtaka da sadaukantaka baiwa ce daga Allah komai hassadar mutum idan ya ga yadda gwanayen biyu ke tsallakewa miyagun hare-haren

juna dole ne ya jinjina masu ya tabbatar da cewa sun cika GWARAZAN JIYA.

A zahiri ga wanda ya ke kallon yadda artabun ke wakana zai fahimci cewa sarkin yaƙi ya

fi mahayin karfin damtse sai dai mahayin ya fi shi sanin salon yaƙi nanfa yazamana cewa jaruman biyu har daka tsalle su ke yi suna kaiwa juna hari.

Wohoho! tashin hankali ba a

sa mashi rana, GOBARAR ANNOBA kuwa idan ta taso babu mai ɗauke ta face Ubangiji, Nanfa yazamana cewa ba iya bishiyoyi da duwatsun da ke dajin ba hatta sauran dakarun suna cikin matuƙar tashin hankali domin bishiyun da ke karairayewa sakamakon artabun jaruman biyu suna yunƙurin murkushe su ba shiri suka shiga guje-guje gami da ifice-ifice a na cikin wannan artabu ne wani tunani ya faɗowa mahayin. Tunanin kuwa shine matuƙar a ka cigaba da wannan artabu wannan jarumi dake kwance magashiyan. zai iya rasa rayuwarsa.

koda gama tunanin hakan sai kawai ya shammaci sarkin yaƙi ya gabzamashi wawan naushi a kirji saboda karfin naushin sai da ya yi katantanwa a sama sau huɗu sannan ya kife a kasa.

Kafin yayi yunƙurin miƙewa tsaye mahayin ya karanto waɗansu dalasiman tsafi ya rikida izuwa wata bakar guguwa ya tashi izuwa sama ya keta gajimare ya bace bat!.

Sarkin yaƙi ya miƙe tsaye zumbur kawai sai ya ga wajen wayam babu mahayin, Saurayin da wannan karamin yaro Cikin matuƙar takaici ya taƙarkare ya kwarara wawan ihu a cikin wannan hali ne kwatsam!

sai sarki shazwan, Sarkin bokaye Dargaz, waziri Rufyanda waɗansu zaratan dakaru suka rugo izuwa wajen a bisa dawakai suka yi turjiya, Sarki Shazwan ya kama linzamin dokin shi ya sauko kasa, Sarkin bokaye, Waziri, da sauran dakaru suka yi koyi dashi.

Sa'adda Sarkin yaƙi lahmar ya yi arba dasu sarki shazwan sai hankulansu suka ɗugumzuma cikin matuƙar razani ya sunkiyar da kansa kasa na alamun jin kunya a matsayin sa na dirkar birnin madinatul-ɗfal wanda matuƙar ji da akansa a fagen jarumtaka, Amma ace bakon jarumi ya gagare sa tabbas wannan bakaramin abin kunya bane, Cikin alamun sanyin jiki ya tunkari inda su sarki shazwan suke tsaye, Tun kafin yace wani abu abu sarki shazwan ya dube sa cikin alamun tsananin fushi ya ce dashi, "Yakai dirkar birnin madinatul-ɗfal kayi sani cewa haƙika ka tafka babban kuskure da har ka bari wannan bakon jarumi ya tserar da rayuwar wannan yaro da saurayin da muke farauta, Yayin da sarki shazwan yazo nan azancen sa sai ya mayar da dubansa ga boka Dargas yace dashi

"Ya abin alfaharin birnin madinatul-ɗfal ina so yanzu ka gudanar da bincike bisa halalar tsafinka Domin ka gano mini shin wane ne wannan mahayi da ya ceci rayuwar yaron da muke farauta sannan a halin yanzu suna in ne

Koda jin wannan batu daga bakin sarki shazwan sai sarkin bokaye ya zira hannun sa ɗaya cikin aljihun rigar sa ya ɗauke wani ɗan madaidaicin madubin tsafi da girman sa bai huce faɗin tafin hannu ba,

Ya shafe sa da hannun sa na hagu yana mai karanto waɗansu dalasiman tsafi ya shiga gudanar da bincike,

Sannan daga bisani ya ɗago da kansa cikin ladabi da girmamawa yayi gyaran murya sannan ya kawo gwaron numfashi ya ajiye cikin kakkausar murya yace"ya shugabana haƙika mahayin da

ya ceci rayuwar wannan yaro da muke farauta ya cika hatsabibi kodai wanda yasan sirrin mu ko kuma wani makusancin mu domin duk kokarin na gano sa abin ya faskara,  
Sai dai na gano cewa a halin yanzu suna gab da shiga gidan tsira wanda da zai sun shiga cimmusu abu ne mai matukar wahala.

Sa'adda da boka dargas yazo yazo nan ajawabin sa sai takaici da bakin ciki suka mamaye zuciyar sarki shazwan ya dubi Sarkin bokaye yace "Ai sai kayi maza ka kai mu inda suke domin mu riske su cikin hanzari kafin su kai ga shiga gidan tsira,

Kafin sarki yagama rufe bakin sa Sarkin bokaye ya karanto wadansu dalasiman tsafi ya nuna Sarki shazwan, waziri Rufyan da sauran dakarun da hannun sa na hagu take suka zama wani farin haske,

Hasken ya dunkule a waje guda, sannan ya tashi zuwa sararin samaniya ya bace cikin gajimare

\*\*\*\*                      \*\*\*\*\*                      \*\*\*\*

Al'amarin wannan mahayi da ya ceci rayuwar wannan saurayi da makahon Yaron nan kuwa , Bayan ya karanto dalasiman tsafi sun bace bat basu bayyana a ko ina ba sai a cikin wani daji ma'abocin kwarjini daban tsoro,

Dajin yana dauke da gajerun bishiyoyi masu yawa da duwatsu, koramu hade da kwazazzabai, Kallo daya mutum zai yiwa dajin ya fahimci cewa baza, a rasa wani abu mai cutarwa a cikin sa ba

Koda bayyanar su sai mahayin ya zira hannun sa a aljihu ya dauko wata yar siririyar kwalba dake dauke da wani koren ruwa ya buɗe murfinta kawai sai ya miƙa wa saurayin yana mai umartar sa da ya shanye ruwan.

Batare da fargabar komai ba ya karɓa ya kafa a baki a kwankwade ruwan,

Faruwar hakan keda wuya sai ya ji gaba ɗaya karfin jikin sa ya dawo tamkar babu wani rauni a jikin sa.

Kawai sai ya miƙe tsaye zumbur ya na mai duban mahayin cike da matukar mamaki.

Mahayin ya katse shirun da ya wanzu ta hanyar buɗar baki yayi gyaran murya cikin tattausan murya yace"

Yakai mafarauci Huzmal kayi sani cewa nasan cewa a halin yanzu zuciyar cike take da tambayoyi agareni

Shin wane ne ni kuma me yasa na ceci rayuwar yaro Humair,

Saboda haka ahalin yanzu ba lokacin da zan amsa maka tambayoyin ba ne saboda gagarumin aikin dake gaban mu na tseratar da Yaro Humair,

Sa'adda saurayi Huzmal yaji wannan batu sai ya cika da matukar mamaki

Abu na farko da ya faɗo masa arai shine

Shin ya akayi mahayin ya san sunan sa , sannan ya kasa tantance Muryar mahayin mace ce ko namiji,

Abin tambaya ma ana shine shin mene ne kudirin mahayin na ceton rayuwar mu?

Amsar tambayoyin da saurayi Huzmal ya kasa bawa kansa kenan,

Mahayin ya katse shirun da ya wanzu akaro na biyu ta hanyar buɗar baki ya karanto wadansu dalasiman tsafi ya nuna wata bishiya dake gaban sa akaro na biyu,

Yana gama rufe bakin sa sai ga photon su sarki shazwan ya bayyana a jikin bishiyar suna tafiya a cikin gajimare cikin matukar sauri tamkar sun kasance aljanu ba bil'adama ba.

Koda ganin Hoton sai mahayin ya sake karanta wadansu dalasiman tsafi take su duka ukun

suka bace bat basu bayyana a ko ina ba sai gaban wani kasaitaccen gida a cikin dajin,  
Gaba daya ginin gidan an yi shi ne da zallar duwatsun wuta masu kwarin gaske,  
Yana dauke da tagogi barkatai ,da kofa guda daya hal!  
Wanda aka sana'anta ta da zallar mulmulallan bakin karfen jauhari,  
Wacce inda za'a sanya karti majiya karfi mutum hamsin bazasu iya ture ta ba,  
Cikin azama mahayin ya durfafi kofar gidan yana rike da makahon Yaro Humair a hannun sa,  
saurayi Huzmal na biye dashi,  
Yayin da aka isa daf da kofar gidan aka mahayin ya sanya hannun sa daya ya shafi ginin gidan  
take wani rubutu da akayi shi da zallar zinare ya bayyana a wajen,  
Kawai sai mahayin ya karanta rubutun yana gama rufe bakin sa sai kofar gidan tayi wani irin  
kara da ya cika dajin baki daya,  
Daga can sai kofar ta buɗe kanta,batare da wani jinkiri ba mahayin ya rike hannun yaro Humair  
ya kunna kai izuwa ciki,  
Saurayi Huzmal ya mara masa baya, su na shiga sai kofar ta mayar da kanta ta rufe ruf kamar  
bata taɓa wanzuwa ba.  
Lokacin da su saurayi Huzmal suka shiga cikin wannan kofa sai suka tsinci kansu a gaban wata  
kofar wacce ta nunka ta baya nauyi da fadi  
A gefe guda an ajiye wani teburin azurfa mai tsawon kamu huɗu,  
Teburin yana dauke da waɗansu manyan kubobi guda biyar da akayi su da zallar karfen jauhari  
suna sheki da ɗaukar idanu  
Komai kallon kurillar mutum bazai iya tantance kubobin ba  
Yayin da suka yi arba da su sai mahayin ya ɗaga kansa izuwa saman kofar take yayi arba da  
wani allon karfe da akayi rubutu a jikin sa da tawagar Za'afaran kamar haka,  
Yakai ma'abocin wannan gida kayi sani cewa wannan kubobi guda biyar dake ajiye a kan  
wannan teburi a cikin su ne zaka samu mabuɗin wannan kofa ta biyu,  
sai dai fa ina so kayi sani cewa matsawar ka ɗauki mabuɗin da bashi ne na kofar ba zaka faɗa  
izuwa cikin musiba maimakon shiga izuwa gidan tsira,  
Sa'adda mahayin yazo nan zancen sa sai hankalin sa ya dugunzuma ainun  
Abinda ya dugunzuma hankalin sa shine idan har yace zai tsaya bincika wacce ainihin Mabudin  
kofar su sarki shazwan zasu iya cimmusu,  
Haka kuma idan ya sanya kubar da ba itace mabuɗin kofar ba zasu halaka baki daya,  
Wani abu daya kara dagula masa lissafi shine shirin tsafi baya taɓa tasiri a wajen  
Sa'adda mahayin yazo nan a tunanin sa sai hankalin ya dugunzuma ainun ya kurawa kubobin  
idanu yana nazarin su domin ya gane wacce ce mabuɗin kofar  
Sai da ya shafe tsawon dakika arba'in yana nazarin batare da ya gane wacce ce mabuɗin kofar  
daga cikin kubobin ba,  
Ana cikin wannan hali ne sai aka ji wani Irin kara ya cika wajen baki daya, cikin hanzari suka  
waiga domin suga ko mene ne aikuwa sai suka ga ashe wannan kofa ta farko ce ke yin karan  
alamar cewa zata buɗe wani ya shigo cikin gidan,  
Saboda matuƙar razani mahayin bai san sa'adda ya miƙa hannun sa bisa teburin azurfar ba ya  
ɗauki daya daga cikin kubobin ya zira ta a cikin wani kwaroron rami dake tsakiyar kofar ya shiga  
murɗawa da dukkan karfin sa domin ya buɗe kofar,  
Shiru ka ke ji tsawon dakika hamsin babu alamun buɗewar kofar,

Kawai sai aka ji kofar dake bayan su ta buɗe sai ga su Sarki shazwan sun bayyana  
Da yake daga inda su sarki shazwan ke tsaye zuwa inda su Huzmal suke akwai tazara mai  
yawa sai su sarki shazwan suka falfalo da azababban gudu izuwa kansu suna masu zare  
makaman yaƙin su.

Sa'adda mahayin yayi arba da su sarki shazwan suka ya sake ɗimauce wa ya cigaba da murɗa  
kubar iyakar karfin damtsen sa har gumi ya fara keto masa,

Shi kuwa saurayi Huzmal sai ya ɗauki Yaro Humair ya goya sa a gadon bayan sa domin ya ga  
abinda zai faru har kwallar takaici ta zubo masa,

Har yazamana tazarar dake tsakanin su dasu sarki shazwan bai huce taku goma ba amma  
babu alamun kofar za ta buɗe,

Ana cikin wannan hali ne kwatsam bazato babu tsammani sai aka ji kofar tayi kara ta buɗe,  
Cikin hanzari mahayin ya kunna kai izuwa ciki tare da saurayi Huzmal dake goye da yaro  
Humair a gadon bayan sa,

Har Sarkin yaƙi laɗmar ya dako tsalle ya saka kafar sa a kofar sai wata irin gagarumar iska ta  
cimimiyosa tayi wurgi dashi sai da yayi katantanwa a sama sau hudu sannan ta fyadashi da  
kasa,

Sannan kofar ta mayar da kanta ta rufe ruf!

Cikin matuƙar takaici Sarkin yaƙi laɗmar ya mike tsaye, sarki shazwan, waziri Rufyan, Sarkin  
bokaye na cizon yatsa cike da takaici.

Sa'adda su saurayi Huzmal suka samu nasarar shiga cikin wannan kofa sai suka tsinci kansu a  
cikin wani makeken falo mai ɗauke da kayan kawa da alatun jin daɗin rayuwar duniya,

Daga can bangon yamma a falon akwai kofa guda ɗaya hal,

A gefen kofar an ajiye wani kwarangwal ɗin murgunejen zaki amma an cire kasusuwan sa an  
ajiye su acikin kaskon tsafi

A gefen kaskon an ajiye wata jimammiyar fatar damisa mai ɗauke da wani jan rubutu,

Koda saurayin Yayi arba da abubuwan sai ya taka da kafafun sa ya durfafi inda suke yana mai  
yafito saurayi Huzmal da hannu yana mai nuna ya biyo bayan sa,

Yayin da aka isa sai wannan mahayi ya ɗauki wannan jemammiyar fata mai ɗauke da jan rubutu  
ya shiga karantawa a fili Huzmal na saurare,

Yakai ma'abocin wannan gida kayi sani cewa wannan ita ce kofa ta uku daga cikin kofofi biyar  
na wannan gida,

Bazaka taɓa samun nasarar shiga cikin ta ba face ka ɗauki wannan kasusuwan kafafuwan zaki  
ka sanya a jikin kwarangwal ɗin inda mazaunin su yake take zasu rikida izuwa Mabudin kofar,  
Idan kuwa ka sanya kasusuwan ba a mazaunin su ba take ruhin zakin zai dawo jikin sa ya  
hallaka ka,

Sa'adda mahayin yazo nan a karatun taswirar sai idanun saurayi Huzmal suka zazzaro ya dubi  
mahayin cikin alamun tsananin damuwa tamkar zai fashe da kuka yace "yakai wannan jarumi  
shin yanzu taya ya zamu iya sanin ina ne zamu sanya kasusuwan zakin har ya rikida izuwa  
Mabudin kofar batatare da mun halaka ba.

Ka sani cewa ahalin yanzu abokan gabar mu suna biye damu kuma tabbas suna son su cimma  
na,

Koda jin wannan batu sai mahayin ya sunkiyar da kansa kasa yana mai nazari Daga can sai ya  
ɗago da kansa yaja gworon numfashi yai ajiyar zuciya yayi gyaran murya yace "yakai Huzmal

ina so ka kwantar da hankalinka domin ina da yakinin zamu iya buɗe wannan kofa,  
Koda yake cewar a halin yanzu abokan gabar mu zasu iya cimma na anan, kai dai kawai ka  
zuba idanun kaga abinda zai faru,

2

Koda ganin hakan sai mahayin ya sanya hannun sa ya ɗauko wannan kasusuwan zaki yana  
nazarin su har tsawon dakika arba'in  
Daga can sai ya sanya kashi ɗaya a jikin kafafun zakin take kashin ya fara motsawa wani irin  
haske naban al'ajabi ya gauraye sassan jikin sa,  
Koda ganin hakan sai mahayin da saurayi Huzmal suka ja da baya a tsorace  
Sannu a hankali kwarangwal ɗin ya dunga sauya launi har ya dawo izuwa cikakkiyar halittar sa  
ta zaki,  
Kawai sai ya takarkare ya kurma wawan ihu kai ko ganin girman zakin ya isa ya tsorata mutum,  
Kafin ɗaya daga cikin su yayi wani yunkuri zakin ya dako suma izuwa inda suke,  
Koda ganin hakan sai saurayi Huzmal ya yi koyi dashi suka tari zakin aka ruguntsume da  
azababban yaƙi mai ban tsoro,  
sakamakon saukar ruwan sama a daren jiya,  
Hakan ne yasan ya tun da duku- dukun safiya mutane ficewa daga cikin gidaddajin su su ka tafi

izuwa kasuwa domin tallata hajar su,  
Manoma suka fita gona domin yin noma, babban abinda ya kara sanya mutane farin ciki shine  
yadda garin yayi lullumi saboda Rashin fitowar rana,  
A wannan lokaci fadar kasar ta cika ta batse da al'umma babu masaka tsinke yara, da manya  
maza da mata  
Gaba daya ginin fadar an yi shine da wadansu irin duwatsu na zubar daju da yakutu, fadar ta  
kawatu da nau'ikan kayan kawa da alatun jin daɗin duniya har da ma abinda idanu basu taba  
gani ba,  
Shimfidar fadar anyi tane da wani koren kilishi mai taushi wanda idan mutum ya taka shi sai yayi  
tamkar kafar sa zata nutse a cikinsu saboda haushi.  
A bangaren yamma na fadar aka kirke wata kasaitacciyar karagar mulki da aka sana'an ta ta da  
zallar mulmulallan jauhari aka yi mata feshi da farin ruwan zinare mai fatsi - fatsi, tana sheki da  
ɗaukar idanun duk mai kallon ta,  
Zaune a bisa karagar mulkin wani shirgegen mutum ne fari, mai tarin saje da kasumba kirar  
samudawan farko, yana da mitsitsin kai mai ɗauke da yan mitsi-mitsin idanu jajaye da faffafɗan  
hanci mai manyan kofofi tare da wani tafkeken baki tamkar kofar gari,. Cikin sa rundememe ne  
tamkar an kifa masa kwarya,  
A jikin sa yana sanye da wata doguwar koriyar alkyabba da aka yi mata cin baki da zaren  
Lu'u'lu'u  
Takalmin dake kafarsa yakasance mai ban sha'awa domin idan ka kalle sa sai kaga yana canza  
launi lokaci - zuwa - lokaci, sanye a kansa akwai lambu na sarauta,  
Tabbas wannan mutum ya cika mai kwarjini kuma mai ban tsoro, domin komai dakewar jarumi  
idan yayi arba dashi dole ne tsoro ya ɗarsu a zuciyar sa,  
Kallo ɗaya za ka yi masa ka fahimci cewa yakasance gwarzon mayaki mai tarwatsa maza a filin  
daga,  
Ba wani bane wannan mutum ba face sarki uslaim ibn kahmar,  
Sarki uslaim yakasance gawurtaccen mayaki kuma mashahurin attajiri ya hau karagar mulkin  
kasar Baharen tun da yana da shekaru sha biyar a duniya,  
A rayuwar sarki uslaim babu wani abu najin daɗin rayuwa daya rasa domin a kullum yana  
samun kuɗin shiga da adadin su yakai dinare miliyan ɗari,  
Batun dabbobin ni'ima kuma yana da sama da miliyan dubu, ballantana gonaki da kadarori,  
Duk wannan abubuwan More rayuwa daya tara bai hana sa jin kamar ya hallaka kansa ba  
saboda bakin ciki,  
Bakomai ne ya haddasa masa hakan ba sai domin duk sa'adda ya tuna cewa 'yar sa daya fi so  
fiye da komai bata tare dashi,  
Dalilin rabuwar sarki uslaim da yarsa gimbiya zarifakuwa shine kamar haka ,  
Wata rana gimbiya zarifa na zaune a cikin turakar ta, Turakar ta kawatu ainun da nau'ikan  
kayan kawa da alatun jin daɗin duniya,  
A wannan lokaci dare ya tsala yayi duhu dundum babu abinda kunne keji face kukan gyare da  
haushin karnuka,  
Tana cikin wannan haline sai kawai taji kukan jariri ya cika bangaren Turakar baki ɗaya,  
Al'marin da yayi matukar bata mamaki kenan kuma ya ɗaure mata kai domin a iya sanin ta a  
gaba ɗaya gidan sarautar babu wacce ke ɗauke tsohon ciki,ko mai shayarwa tsakanin kuyangi

da barorin gidan,  
Abin tambaya anan shine daga ina wannan kukan jariri yake,  
Amsar tambayoyin da gimbiya ta kasa bawa kanta kenan  
Abu kamar wasa sai gimbiya zarifa tafi sautin kukan jaririn yana karuwa, nan take taji zuciyar ta  
bazata iya jurewa ba sai taje ta ceci wannan jariri gama tunanin hakan keda wuya sai kawai ta  
mike tsaye ta nufi kofar fita daga Turakar, ta tura kofar ta fita  
Ai kuwa sai taga dakarun dake tsaron wajen sun kamu da barci mai nauyi,  
Batare da fargabar komai ba ta cigaba da durfafar inda take jin kukan  
Amma abu kamar wasa sai gashi ta har ta fice daga lambun shakatawar ta batare da taga inda  
jaririn yake ba,  
Haka dai ta cigaba da tafiya zuciyar ta cike da matukar mamaki da al'ajabi, kawai sai ta kara  
azama domin ta isa inda wata farar kwalba take mai haske,  
Yayin da yazamana saura taku goma tsakanin ta da kwalbar ba sai taga cewa wannan kwalba  
na dauke da wani koren ruwa mai yaun gaske kuma kukan daga cikin ta yake fitowa,  
Al'amarin da ya yi matukar dauke mata kai kenan tace a cikin ran ta ya akayi kukan jariri ke fito  
daga cikin ta kuma wane ne ya ajiye kwalbar,  
Hakika al'amari ne na sihiri, yanzu zan bude kwalbar domin naga mene ne a ciki domin dai  
masu iya magana na cewa da a baka labari gwara ka bayar,  
Koda kamma ayyana hakan sai kawai ta dauki kwalbar ta bude murfinta,  
Kaico! Hakika rashin sani yafi dare duhu, inda ace zarifa tasan abinda zai faru da bata yi  
gangancin bude kwalbar ba ,  
Domin koda budewar ta sai wannan koren ruwa ya rikida izuwa wani narkeken bakin aljani mai  
matukar muni ban tsoro daban al'ajabi, gaba daya jikin sa cike yake da gashi, yana dauke da  
manyar fuka-fukai,  
Koda gimbiya zarifa tayi arba da aljanin sai ta dimauce ta budi baki da nufin ta kurma wawan  
ihu amma kafin takai ga aikata hakan aljanin ya busa mata wata iska daga bakin sa take barci  
mai nauyi ya dauke ta,  
Kawai sai ya suret ta ya luluka izuwa sararin samaniya ya bace bat a cikin gajimare,  
Tun kafin ketowar alfijir gaba daya gidan sarautar ya hautsine da gujegujen jama'a bisa jin  
labarin batan gimbiya zarifa,  
Abangaren sarki uslaim kuwa lokacin da labarin ya riske sa sai ya haukace ya kama kashe  
kuyangi da barorin sa,  
Al'amarin da ya sanya gidan sarautar ya hautsine kenan kowa ya shiga gudun ceton rayuwarsa,  
A cikin wannan haline bokan masarautar ya bayyana ga sarki uslaim a lokacin da yake kai  
komo a Turakar gimbiya zarifa hannunsa riƙe da takobin sa na digar da jini, fuskar sa a murtuke  
babu annuri tamkar an aiko masa da sakon Mutuwa,  
Koda sarki uslaim yayi arba da boka karzum sai ya bude sa cikin matukar fushi da bai taɓa yin  
kamar sa ba yace "yakai karzum shin wane shirmen banza kake yi har wani ya shigo gidan  
sarauta ta sace gimbiya, yi maza ka gano mini wane ne shi kuma ina ya kai ta,  
Na rantse da darajar iyaye na sai na yi masa kisa mafi muni da ba'a taɓa yiwa wata halitta ba,  
Koda jin wannan batu daga bakin sarki uslaim sai boka karzum ya zube kasa ya kwashi  
gaisuwa cikin ladabi cikin kakkausar murya yace"ya shugabana kayi sani cewa zuwa inda  
gimbiya zarifa take a halin yanzu dai -dai yake da mutum ya sayi ajalinsa da kuɗin sa bakowa

bane ya dauke ta ba face Sarkin bokayen duniya wanda a halin yanzu babu mashahurin matsayi kamar sa walau mutum ko aljan,  
Ya shugabana kayi sani cewa duk faɗin duniya babu mahalukin da isa yaje inda gimbiya take har ya ceto ta face wani mutum guda ɗaya hal! Wannan mutum kuwa ba wani bane face.  
Jarumi Hibairu wanda ake yiwa laƙabi da SARKIN SADAUKAI na duniya  
Bincike ya tabbatar da cewa ahalin yanzu babu gwarzon mayaki kamar sa,  
Domin an ce yana iya gudun Sa'a goma dauke da zakanya a kafadar sa batare da ya gaji ba,  
Kuma duk girman zaki idan suka bangaji kirjin juna sai dai zakin ya faɗi kasa,  
Duk abin da bokaye zasu faɗa game da SARKIN SADAUKAI sai dai su faɗa kawai amma yace yadda ake tsammani,  
A wannan lokaci Hibairu na rayuwa ne a cikin daji da ake kira da suna Baitul-shamshan,  
Bai taɓa ganin bil'adama face dabbobi da aljan,  
Bazai taɓa fitowa daga cikin dajin Baitul-shamshan face a ranar da ya kammala bawa tsuntsun tsafin sa horan yaƙi,tare kammala karance sirrikan dake jikin ZOBEN SHIRIN sa  
Tabbas tunkarar Hibairu da buƙatar ceto rayuwar gimbiya zarifa a can fadar Sarkin bokaye dai dai yake neman jaki mai kawo,  
Ko kuma nace maka dai dai yake da mutum ya siyi ajalinsa da kuɗin sa, domin Hibairu yana magana ne da wani yare guda ɗaya dashi ne kaɗai ya iya shi a duniya domin mahaifiyar sa ta rasu bayan dakika goma da Haihuwarsa,  
Sa'adda boka karzum yazo dai dai nan a jawabin sa sai idanun idanun sarki uslam suka zazzaro kuma hankalin sa ya dugunzuma ainun fiye da ko yausha,  
Ya dubi boka karzum tamkar zai fashe da kuka yace  
"Ya samanin ilimin tsafi yanzu mene ne mafita, tabbas zan iya bayar da komai da na mallaka domin ceto gimbiya ?  
Da jin wannan batu sai boka karzum yayi shiru yana mai dogon nazari gami da sunkiyar da kansa kasa,  
Daga bisani ya ɗago da kansa sama ya dubi sarki uslam sannan yaja dogon numfashi yayi ajiyar zuciya yace "ya shugabana kayi sani cewa mafita ɗaya ce in cigaba da gudanar da bincike bisa halarar tsafi na domin gano yausha ne jarumi Hibairu zai fito daga dajin Baitul-shamshan da kuma hanyar da zamu bi mu bayyana masa buƙatar mu,  
Lokacin da boka karzum yazo dai dai nan zancen sa sai zuciyar sarki uslam ta ɗan samu nutsuwa,  
Daga wannan furuci boka karzum ya bace bat tamkar bai taɓa wanzuwa ba ,  
Wannan shi ne dalilin daya sanya sarki uslam ke zubar da hawaye a kullum  
Tun da daga wannan rana sarki uslam yakasance cikin shirin zuwa dajin Baitul-shamshan domin saduwa da jarumi Hibairu SARKIN SADAUKAI  
Haka dai sarki uslam ya cigaba da tafiyar da sha'anin mulkin sa kamar yadda ya saba,  
Lokacin da aka kacame da azababban yaƙi tsakanin su saurayi Huzmal da zakin sihiri a cikin gidan tsira a bakin kofar shiga ta uku  
Yazamana cewa saurayi Huzmal da mahayin na kaiwa zakin hare hare cikin matukar zafin nama juriya da bajinta,  
Shi kuwa zakin ya wanzu yana mai kai musu hare tamkar wani ifritu,  
Nan fa su Huzmal suka fahimci cewa tabbas yau sun gamu da gamon su

Ana cikin wannan fafatawa ne zakin ya shammaci mahayin ya yakushe sa da faratan sa a cinyar sa ta hagu

Take inda ya yakushe san ya haddasa wani lafcecen rauni jini yayi feshi yayi tsartuwa Kafin shudewar wata rabin sa'a zakin ya samu nasarar yiwa Huzmal da mahayin miyagun raunuka sama da ashirin,

Duk wannan artabu da ake yi wannan yaro makaho na goye a gadon bayan saurayi Huzmal yana jin duk abinda ke wakana ,

Ana cikin wannan gumurzu ne kwatsam bazato babu tsammani sai akaji kofa ta biyu ta buɗe dake bayan su,

Sai suka yi arba da su sarki shazwan, kafin ɗaya daga cikin su yayi yunkuri boka Dargas ya cire wani dogo mashi a damtsen sa mai tsawo kaifi da jinin tsiya ya cillawa saurayi Huzmal da nufin yayi masa kisan farat ɗaya ya hallaka shi,

Cikin wani irin bakin zafin nama Huzmal ya wurkila ya zamewa harin

Bisa rashin Sa'a sai mashin ya soke ɗaya daga cikin idanun zakin

Take zakin ya kama kururuwa, sannan ya rikida izuwa wata bukatar haske take kubar ta tashi sama cikin iska ta shiga izuwa mazaunin da ke jikin kofar ta murɗa kanta. Har sau uku kawai sai ta buɗe

Cikin matukar farin ciki saurayi Huzmal goye da yaro Humair makaho da mahayin suka kunna kai izuwa ciki

Kafin sarki shazwan waziri Rufyan Sarkin yaki, da Sarkin bokaye da sauran tawagar su suyi wani yunkuri, kofar ta sake rufe kanta ruf , wannan farar kuba ta sake rikida izuwa wannan kwarangwal ɗin zaki kamar yadda yake a ɗazu..

Sa'adda su saurayi Huzmal suka shige izuwa cikin kofa ta huɗu,

Sai suka tsinci kansu a cikin wani katon fili mai yalwa,

A yammacin filin akwai waɗansu ɗaku na guda biyar,

Ginin ɗakunan an yi sune da manyan duwatsun wuta masu kwarin gaske, kofofin su kuma an yi sune da mulmulallan jan karfe, inda za'a sanya karti majiya karfi mutum hamsin bazasu iya ture ɗaya daga cikin kofofin ba,

A kofar ɗaki na farko an ajiye wani katuwar akwatu ta bakin karfe,

Ɗaki na biyu kuwa an ajiye waɗansu akwushi guda huɗu, kowane akwushi na ɗauke da ruwa garai-garai kuma ya bambanta da ɗayan wato wani fari, baki, shuɗi da ja,

Kofar ɗauki na uku kuwa yana ɗauke da waɗansu kwalabe da girman su bai huɗe na gwanda ba,

Suna da ɗauke da wani koren ruwa a cikin su

Kofar ɗaki na huɗu da na biyar kuwa an ajiye waɗansu gumaka na waɗansu irin tsuntsaye masu ban tsoro,

Idan mai kallo ya ɗaga kan sa sama izuwa saman kowace kofa ɗakin zai yi arba da waɗansu alluna masu ɗauke da rubutu da aka sassaka su da wani itace bishiya,

Lokacin da saurayi Hizmal dake goye da yaro Humair makaho da mahayin sukayi arba da waɗannan ɗakuna biyar sai suka cika da matukar mamaki,

Kuma ya dugunzuma ainun suka kama kalle-kalle da dube dube domin su gano wane ɗaki ne daga cikin ɗakunan biyar ɗin su shiga ga domin isa gidan tsira,

Tsawon ɗakiƙa Ɗari da Hamsin ɗayan su bai ce uffan ba, sai daga bisani saurayi Hizmal yayi

gyaran murya sannan ya kawo gwaron numfashi ya budfi baki ya dubi mahayin cikin alamun tsananin damuwa gami da tashin hankali yace yace"ya abokina shin yanzu wane daki Yakamata shiga daga cikin dakunan biyar domin mu shiga izuwa gidan tsira tabbas hankali na a tashe yake tunda idan mu kayi rashin Sa'a a karon farko bamu shiga izuwa dakin da zamu tsira ba,

To babu makawa abokan gabar mu zasu iya cimma mana har su samu nasara akan mu, Koda jin wannan batu daga bakin saurayi Hizmal sai mahayin yayi shiru yana mai sunkiyar da kansa kasa yana mai zurfafa cikin Kogin tunani,

Sai da ya shafe tsawon dakika hamsin a cikin wannan hali sannan ya dago da kansa sama ya dubi Hizmal sa idanunsa wafanda su kadai Hizmal din ke iya gani ya budfi baki yace"yakai Hizmal kayi sani cewa a iya tsawon rayuwa ta babu abinda zan sanya a gaba face na cimma nasara akansa,

Naji a jikana cewa wancan dauki na biyu shine dakin da zamu samu tsira,

Koda jin wannan batu daga bakin mahayin sai Hizmal ya gyada kai alamar gamsuwa, kawai sai mahayin ya shige gaba, saurayi Hizmal na biye dashi a Baya goye da yaro Humair, Suka durfafi kofar wannan daki na biyu, da isar su daf da kofar sai suka shiga nazarin wafannan akwushi masu dauke da ruwa kala- kala a cikin su.

Daga can sai mahayin ya dubi saurayi Hizmal yace"ya Hizmal ina ganin wannan koren ruwa dake cikin akwushi shine zamu dauka mu zuba a cikin wannan mazirari dake jikin kofar sannan ta bufe,

Koda gama fadin hakan sai Mahayin ya tsugunna a kasa da nufin ya dauki wannan akwushi mai dauke da jan ruwa a cikin sa,

Sai kawai a kaji yaro Humair yayi magana akaro na farko da fara wannan tafiya,

Al'amarin da sanya mahayin ya fa sa daukar akwushi kenan domin yaji me yaro Humair makaho zai ce.

Yaro ya budfi baki cikin murya mai dafi Yace"yaku yan uwana kuyi sani cewa duk da kasancewar bana iya gani da idanuna na kasance makaho amma na fahimci cewa wannan ruwa ja dake cikin akwushi ba shi ne mabudin kofar ba domin kuwa duk inda ja yake tashin hankali ne da rashin zaman lafiya,

Ina ganin akwushi mai dauke da farin ruwa shine mabudin kofar domin duk inda farin abu yake akwai zaman lafiya da kuma alkairi,

Sa'adda mahayin da saurayi Hizmal suka ji wannan batu daga bakin yaro Humair sai suka cika da matukar mamaki da al'ajabi bisa wannan fasaha d hikima da yayi ,

Batare da wani bata lokaci ba Mahayin ya sake tsugunnawa akasa ya dauki akwushi mai dauke da farin ya zuba a cikin wannan mazirari dake jikin kofar,

A Birnin Tehran anyi wata gawurtacciyar sarauniya, kuma Basadaukiya da ake yiwa laƙabi da Abidatul-auliya,  
Abidatul-auliya takasance kyakkyawa tagaban kwatance da bokaye da su hasashe suka tabbatar dacewa,  
A wannan KARSHEN KARNI babu wata mai kyan diri da sura tamkar ta, domin labarin kyawun ta ya bazu a ko ina a duniya,  
Daɗin daɗawa kuma ta shahara ainun a fagen sanin alkalumman sihiri,  
Tun sarauniya Abidatul-auliya tana da shekara sha huɗu a duniya ta hau karagar mulkin birnin Tehran, kuma a halin yanzu tana da shekaru talatin cif, amma bata taɓa yin soyayya da wani ɗa namiji ba ballantana tayi maganar aure,  
Sautari manyan sarakuna, bokaye, attajirai kan bijiro da buƙatar soyayyar su ga sarauniya Abidatul-auliya amma basa samun nasara,  
Al'amarin da yayi matuƙar ɗaure mane ma auren nata mamaki kenan,  
Su ka ce aransu anya kuwa sarauniya Abidatul-auliya tana da cikakkiyar lafiya,  
Ya za'ace mace takai waɗannan shekaru masu yawa batare da tana son wani ɗa namiji ballantana ta buƙaci namiji a kusa da ita,  
Bisa hakan yasanya boka suka shiga gudanar da bincike domin su gano dalilin faruwa hakan Amma haka suka gama binciken su babu wani cikekken bayani daga gare su,  
Abinda basu sani ba shine bakomai ne yasanya sarauniya Abidatul-auliya bata soyayya ba ko batun aure ba sai domin wata matsananciyar lalura da ta addabeta tsawon shekaru masu yawa tun kafin ta hau karagar mulki,  
Wannan lalura dake addabar ta Ita ce tsagin jikin ta na hagu yana ɗauke ne da kuturta kowane dare Abidatul-auliya bata iya barci saboda raɗaɗin da kuturtar ke yi mata  
Ta samu wannan lalura ne tun tana da shekaru goma sha biyu a duniya wata rana ta shiga izuwa dajin dake makwabtaka da birnin Tehran domin yin farauta,  
Abidatul-auliya na tafe bisa kan ingarman doki ja sanye cikin gagarumar shigar yaƙi mai matuƙar kwarjini daban tsoro, a gadon bayan ta tana rataye da waɗansu zaratan takubba masu kaifi da tsinin tsiya,. Ta wanzu tana tsala Azababban gudu a cikin dajin ma'abocin dogayen bishiyoyi duwatsu, da koramu,  
Sai da ta shafe tsawon Sa'a ɗaya tana tsala Azababban gudu batare da haɗu da wani abu mai cutarwa ba, hatta kukan yan kananan tsuntsaye bata ji, al'marin da yayi matuƙar ɗaure mata kai kenan kuma ya bata mamaki  
Domin tunda take fita farauta hakan bai taɓa faruwa ba,  
Tana cikin wannan hali ne sai wani tunani ya faɗo mata tunanin kuwa shine anya kuwa bawai gudun da take yi bane abisa dakin ta shine ya sanya namun dajin suka gudu,  
Koda tazo nan a tunanin ta sai kawai ta cigaba da sassarfa ,  
Abu kamar wasa sa gashi ta shafe wata sa'a ɗaya batare da taji motsin komai ba,  
A dai dai lokacin yaƙi bawali don haka sai taja linzamin domin ta ta tsaya cak!  
Sannan ta kama ta sakko kawi sai ta durfafi wata korama mai ɗauke da ruwa garai-garai gwanin ban sha'awa don haka sai ya tsugunna a gefen tayi bawalin,. Sannan ta sanya hannun ta da nufin ta ɗebo ruwan koramar amma sai ta lura cewa fitsarin da tayi ya shiga cikin koramar ya canza launin ruwan,  
Sannu a hankali sai kalar ruwan koramar ya canza launi izuwa ja,

Kwatsam bazato babu tsammani sai Abidatul-auliya ta ji an dakamata tsawa mai ban tsoro Saboda matukar razana bata san sa'adda ta kife a kasa ba tana baƙi gami numfarfashi, kuma hantar cikin ta kaɗa tsoro Yakamata ainun,  
Daga bisani sai taga wani mutum tsoho tukuf ya bayyana a tsakiyar karamar tamkar yana tsaye ne akan turba,  
Mutumin yakasance dogo tamkar bishiyar turare, gashin kansa da gemun sa farare ne solko diƙon baƙi babu, idanuwan sa jajayene tamkar garwashin wuta, hancin a taɓe yake tamkar ba dashi yake shaƙar numfashi ba, yana da tafkeken baƙi tamkar kofar gari, yana da faffadan kirji tamkar faranti,  
A kwibin hannayen sa biyu yana maƙale da waɗansu fuka-fukai guda biyu daga kasan gadon bayan sa yana sanye da wata irin murtukekiyar jela irin ta kifi,  
Sanye a kugun sa yana sanye da bante na fatar damisa mai ɗauke da guraye da layu na tsafi, a tsakiyar kansa yana ɗauke da manyan ƙaho guda biyu irin na bauna,  
Tabbas wannan mutum ya cika abin tsoro domin babu wani mutum da zai yi arba dashi face ya ɗimauce,  
Sa'adda Abidatul-auliya tayi arba da mutum sai jikin ta yakama kyar ma tamkar mazari har tana saƙin fitsari a wando saboda tsananin tsoro da razani,  
Yayin da mutumin yaga halin da Abidatul-auliya ta shiga sai ya takarkare ya bushe da dariya mugunta,mai kama da kukan baƙi sai daga bisani ya murtuke fuska tamkar an aiko masa da Sakon mutuwa sannan ya buɗi baƙi cikin kakkausar murya yace "yake wannan bil'adama kiyi sani cewa kin aikata mini laifi wanda ahalin yanzu babu wani mahaluki da ya taɓa yi mini shi kisani cewa wannan korama da kika yi mini fitsari a ciki ba ruwa bane face JININ SARAƘAI na baƙaƙen aljanun duniya na shafe tsawon shekaru dubu arba'in ina sihirce wannan jini domin in samu nasarar mallakar gaba ɗaya sarakunan ma'ana na zamo SARKIN SARAƘAI na aljanu,  
A yau ne zan kammala wannan aiki nawa sai gashin kin wargatsa mini wannan buri na wa a cikin Abin da bai gaza daƙiƙa goma ba wanda na shafe tsawon shekaru dubu arba'in,  
Lokacin da mutumin yazo nan azancen sa sai hawayen baƙin ciki suka zubo masa,  
Sannan daga bisani ya cigaba da cewa "Na rantse da rayuwar mahaifina sai na yanke mini hukuncin da har abada bazaki taɓa mantawa da ni ba  
Koda gama faɗin hakan sai mutum ya a nuna Abidatul-auliya da ɗan yatsan sa na hagu take wani irin koren haske yayi fitar burgu daga gare sa ya shiga jikin Abidatul-auliya  
Nan take taji wani irin tsananin zafi a tsagin jikin ta na hagu tamkar ana konata da wuta,  
Nan fa ta fara ihu da kururuwar neman taimako  
Sannan daga bisani mutumin ya ɗauke hannun sa na dubi Abidatul-auliya yace "yake wannan bil'adama kiyi sani cewa har abada baza'a taɓa samun magani lalurar ki ba domin nemo maganin dai dai yake da barkewar YAKIN DUNIYA na uku,  
Koda mutumin yazo nan a zancen sa take ya bace bat tamkar bai taɓa wanzu wa ba.  
Adai-dai wannan lokaci ne Abidatul-auliya tajiyo karar takun sawayen dawakai da haniniyar su,  
Ai kuwa koda ta duba sai tayi arba da dakarun masarauta su kimanin dubu biyu sun durfofi inda take, da zuwa su ka ɗauke ta batatare da bata lokaci ba, suka juya suka nufi hanyar da zata kai su birnin Tehran,  
Tun daga wannan rana tsagin jikin Abidatul-auliya ya kamu da ciwon kuturta,  
Kuma sai dare yake yi mata raɗaɗi, sarki ya nemi bokaye da matsafa a sirrance akan su gano

masa maganin cutar dake damun gimbiya amma abu yaci tura , domin duk bokan da yajewa da maganar sai yace masa shima bai san maganin lalurar ba,

Har sarki ya mutu aka dora Abidatul-auliya akan karagar mulki amma ba'a gano maganin cutar ba,

Kuma yazamana cewa gaba daya birnin Tehran babu wanda yasan cewa Abidatul-auliya na dauke da wannan cuta ta kuturta, hatta dakarun da suka dauko ta daga cikin wannan daji a lokacin da al'amarin yafaru,

Tun daga ranar da wannan abu yafaru bata kara bari wani mahaluki yaga jikin ta koda kuwa hannayen ta da kafafunta face fuskar ta kadai, ko wanka da kwalliya zata yi da kanta take yi bata bari kuyangi su yi mata,

Wata rana Abidatul-auliya na zaune acikin Turakar ta bisa kasaitacciyar kujera ta tafka uban tagumi, a wannan lokaci dare ya tsala kuma yayi duhu dundum babu abinda kunne keji face haushin karnuka da kukan gyare tsilli-tsilli.

Abidatul-auliya na cikin wannan hali ne kwatsam bazato babu tsammani sai wani kyakkyawan tsuntsu ya bayyana agare ta a cikin iska yana mai kura mata idanu,

Koda tayi arba da tsuntsun take ta dawo cikin hayyacin ta daga duniyar tunanin da ta shiga zuciyar ta cike da matukar mamaki da al'ajabi

Bisa mamaki sai Abidatul-auliya taji tsuntsun ya bushe da dariya tamkar yakasance bil'adama sannan daga bisani ya fara magana cikin murya mai dan karan dafi tamkar ana busa sarewa Yana mai cewa"Barka da warhaka ya sarauniyar kyawawan duniya Abidatul-auliya bintu shafwaz,

Ya ke wannan sarauniya mai daraja nasan cewa a halin yanzu zuciyar ki cike take da matukar mamakin yadda akayi nake magana alhalin nakasance tsuntsun ba bil'adama ba,

Tabbas ni bil'adama ne kamar ki sai dai na boye miki siffa ta ne saboda wadansu muhimman dalilai,

Ya ke wannan sarauniya kiyi sani cewa bakomai ne yakawo ni gareki ba sai domin na taimaka miki wajen samun maganin lalurar da ta addabeki atsagin jikin ki na hagu tsawon shekaru masu yawa,

Koda jin wannan batu sai Abidatul-auliya ta dubi tsuntsun cike da mamaki tace"Kace mini kai bil'adama ne to shin wane ne kai? Kuma mene ne ribarka idan ka taimake ni na samu maganin lalura ta?

Koda jin wadannan tambayoyi sai tsuntsun yayi ajiyar zuciya sannan yayi gyaran murya yace"Haba ranki ya dade me kike ci ne na baka na zuba ai cikin bayanin dazan yi miki za kiji duka amsar tambayoyin ki amma tun da kina bukatar su bari na fara sanar dake.

Da farko ni suna na shubairu ibn mauzur mahaifina mashahurin boka ne da yayi shura a yankin nahiyar larabawa,

Duk cikin ya'yan mahaifin mu ni ne kadai na gaje shi tun banfi shekara goma sha biyar ba da rasuwar sa,

Game da amsar tambayar ki ta biyu kuwa zakiji amsar acikin bayanin da zan yi miki,

Binciken da na gudanar bisa halarar tsafi na ya tabbatar mini dacewa tun mahaifin ki yana raye ya ziyarci bokaye da dama domin samo maganin lalurar ki amma abu ya ci tura,

Yake wannan sarauniya mai daraja kiyi sani cewa har abada bazaki taɓa warkewa daga

wannan lalura taki ba face kin sha wani tsumin tsafi dake ajiye a cikin wata salka a fadar Sarkin bokayen duniya,

Bincike ya kara tabbatar mini da cewa babu wani mahaluki da ya isa yaje fadar Sarkin bokaye ya dauko tsumin tsafi face wani hatsabibi kuma takadirin jarumi da ake yiwa lakabi da SARKIN SADAUKAI,

Hibairu wani irin mutum ne da yake rayuwa ta daban domin ya taso ne a cikin dabbobi da aljanu tun yana jariri, bai taɓa ganin wani bil'adama ba ballantana ya iya Yaren su,

An kira sa ne da SARKIN SADAUKAI saboda tsanin jarumtakar sa ya huce hankali,

Bazai taɓa fitowa daga dajin Baitul-shamshan ba face ya kammala karanta waɗansu dalasiman tsafi dake jikin wani ZOBEN SHIRI dake hannun sa wanda adadin sirrikan tsafin shine adadin dabbobin dake cikin dajin,

Game da amsar tambayar ki ta uku kuwa akan mene ne riba ta idan na taimaka miki wajen samun maganin lalurar ki shine

Sai domin na gano cewa kece kaɗai wacce zata taimaka mini wajen biyan tawa Bukatar,

Kamar yadda kike ɗauke da lalurar tsagin jiki

Ni ma ina da irin ta sak amma a tsagin dama kuma na samu tawa lalurar ne alokacin da nake fafata artabu da yan uwana a koƙarin su na rabani da muhimman sirrikan tsafin mahaifin mu,

Bisa wannan dalili ne yasan ya nake so mu haɗa karfi da karfe domin mu sadu da sadauki Hibairu a lokacin da zai fito daga dajin Baitul-shamshan domin mu bayyana masa bukatar mu ta zuwan sa fadar Sarkin bokaye,

Koda tsuntsun ya zo nan azancen sa sai kawai ya rikida izuwa wani zabgegen kyakkyawan saurayi ba ya sanye da riga ko wando face bantai na fatar damisa da ya rufe al'aurar sa zuwa kwaurin sa,

Sa'adda sarauniya Abidatul-auliya tayi arba da saurayin nan take taji zuciyar ta buga da karfi kuma tsikar jikin ta ta tashi,

Bakomai ne yasanya sarauniya Abidatul-auliya taji zuciyar ta ta buga da karfi ba sai domin tunda take a rayuwar ta bata taɓa ganin wani ɗa namiji mai kwarjini da kyan diri tamkar saurayin ba,

Abinda yasanya tsikar jikin ta ta tashi kuwa shine Yayin da ta kalli saurayin sai taga barin jikin sa na dama na zubar da wani ruwan mugunya na kuturta,

Daga can sai saurayin ya sake rikida izuwa wannan kyakkyawan tsuntsu ya buɗe baki a karo na uku yace "Na barki lafiya ya sarauniyar kyawawa sai mun sake saduwa a ranar da jarumi Hibairu SARKIN SADAUKAI zai kammala karanta dalasiman tsafin dake jikin ZOBEN SHIRI a dajin Baitul-shamshan,

Koda gama faɗin hakan sai ya bace bat tamkar bai taɓa wanzuwa ba,

Nan take sarauniya Abidatul-auliya ta cika da matukar farin ciki maral misaltuwa yazamana cewa a kullum idan dare ya tsala sai ta zauna a wannan baraba ta Turakar ta koda wannan tsuntsun zai sake bayyana gareta wato shubairu ɗan boka mauzur

Wannan shi ne abinda ya faru da sarauniya Abidatul-auliya ya birnin Tehran dake yammacin duniya.

Kwatsam bazato babu tsammani sai saurayi Hizmal da mahayin suka ji karar alamun zare sakatun wannan kofa daga ciki,  
Daga bisani sai kofar ta bude sai ga wani irin haske da kamshi mai nan sha'awa ya ratso daga ciki  
Cikin matukar farin ciki maral misaltuwa mahayin ya kunna kai izuwa ciki saurayi Hizmal yayi koyi dashi goye da yaro Humair a gadon bayan sa,  
Su na kammala shiga sai kofar ta mayar da kanta ta rufe ruf!.  
Adai dai wannan lokaci ne sarki shazwan waziri Rufyan Sarkin bokaye da sauran tawagar su suka bayyana a wajen bayan budewar kofa ta huɗu,  
Sa'adda suka bayyana sai sarkin bokaye ya dubi sarki shazwan cikin matukar takaici yace"ya shugaba na haƙiƙa munyi babban rashi da har mu kayi kuskure su saurayi Hizmal suka ketare kofa ta biyar suka shiga izuwa gidan tsira  
Bisa tsarin wannan gida babu wanda ke da ikon shiga cikin gidan tsira matukar akwai wanda ya ketare kofa ta biyar har sai nan da kwanaki uku,  
Koda jin wannan batu daga bakin Sarkin bokaye Dargas sai kowa ya cika da matukar takaici, shi kuwa Sarki shazwan saboda matukar takaici bai san sa'adda ya takarkare ya kurma wawan ihu ba wanda ya firgita duk wata halitta dake wajen har da boka Dargas,  
Sai Daga bisani ne ya turɓune fuska tamkar an aiko masa da wasikar mutuwa ya dubi Sarkin bokaye a lokacin da idanuwan sa suka kaɗa su kayi jawur tamkar garwashin wuta cikin kakkausar murya yace"ya Sarkin bokaye ina so kayi ma za ka gudanar da bincike gano mini shin mene ne abin da ke faruwa a birni na,  
Koda jin wannan umarni daga bakin sarki shazwan sai idanun Sarkin bokaye suka zazzaro su dube sa cikin ladabi yace"ya shugaba na shin ka manta ne cewa abisa ka'ida da dokar wannan gida sihiri baya tasiri,

Idan kuwa har ka naso na gudanar da binciken dole sai dai mu koma da baya,  
Sai dai ina da wata shawara,shawarar kuwa ita ce mu kasu guda biyu kaso na farko su jira  
anan har zuwa nan da kwanaki uku domin su samu damar shiga izuwa kofa ta biyar su cimma  
su saurayi Hizmal,  
Ni kuma da wasu zamu koma izuwa birnin mu domin mu kai dauki jikina ya bani cewa tabbas  
bayan tafiyar mu wani mummunan al'amari ya faru sai dai bazan iya sanin ko mene ne ba tunda  
bani da halin gudanar da bincike,  
Yayin da sarki shazwan yaji wannan shawara daga Sarkin bokaye sai yayi shiru yana nazari  
Daga bisani kuma ya dubesa yace"Ka kawo shawara mai kyau saboda ka tafi kai da sauran  
Yan uwan ka bokaye mutum biyar,tare da waziri Rufyan  
Ni kuma da Sarkin yaƙi zamu zauna nan mu jira cikas kwanaki uku domin mu cimma su saurayi  
Hizmal.

Koda jin wannan umarni daga bakin sarki shazwan sai sarkin bokaye ya juya da baya ya shige  
izuwa cikin wannan kofa ta huɗu da suka fito waziri tare da bokaye biyar suka mara masa baya,  
Suka bar su sarki shazwan a tsaitsaye cirko cirko fuskokin su cike da matukar damuwa,  
Wannan shi ne abinda ya faru da su sarki shazwan da su saurayi Hizmal a cikin gidan tsira,  
\*\*\*\* .                      \*\*\*\*\*                      \*\*\*\*\*

Daji ne ma'abocin kwarjini,da ban tsoro, ya tara bishiyoyi, duwatsu,koramu haɗe da  
kwazazzabai,gami da manyan tsaunuka,  
Komai rashin tsoron Mutum idan ya yaga yadda dajin yakasance dole ya razana,  
Domin da gani dole ne a samu miyagun dabbobi ko aljanu a cikin sa,  
Tsanani shirun da ya wanzu a wajen ya ishi ya firgita Mutum  
Sai dai abinda zai bawa mai kallo mamaki shine duk yadda dajin ya tara wadannan abubuwan  
ban tsoro amma sai gashi wani bil'adama ya wanzu a cikin sa amma babu alamun tsoro ko  
razani a tare dashi  
Kyakkyawan saurayi ne ɗan kimanin shekaru sha biyar yana sanye da bante iya gwiwar sa,  
babu riga a jikin sa, <https://youtu.be/tsdKzDyEuVk>  
Hakan ne abinda ya bayyana surar jikin sa ta jarumtaka , jikin sa a murɗe yake tamkar na  
karfe,yana da faffadan kirji tamkar duwatsu aka cuccusa masa a ciki,gashin kansa baƙi ne siɗik  
mai kyalli ya zuba akan fuskar sa da kirjin sa,  
Kafar sa ko takalmi babu, a hannun sa yana riƙe da wani dogon mashi mai baƙi tamkar zarto  
mai kaifi tamkar takobi,  
Kallo ɗaya za ka yiwa saurayin ka fahimci cewa yana da karfi na Allah ya isa,  
Tafiya yake a dajin cikin kasaita yana mai ratsa duwatsu koramu da sarkakiyar duhuwar  
bishiyoyi tamkar yana cikin turakar sa,  
Yana cikin wannan tafiya ne ya jiyo alamun motsi a bayan,. Koda ya waiga bayan sa sai yayi  
arba da wata zakanya da mijin ta suna tsere cikin nishadi,  
Idan namijin ya ba wa macen tazara sai macen ta zage damtse ta tsere masa, ta mai yimasa  
gurnani dake nuna cewa ta samu nasara ,  
Sa'adda saurayin yaga abinda zakanyar da mijin ta ke yi sai ya kalle su yayi murmushi har suka  
zo suka giffa ta gaban sa suna matsanancin gudu suka yi nisa sosai har yazama dakyar yake  
iya hangosu.

Sai kawai shima ya takarkare ya falfala da azababban gudun mai ban al'ajabi daban mamaki,

Domin korama, duwatsu da bishiyoyi basa tsaida sa,  
Duk fadin karama tsallake ta yake yi.

A wasu lokutan sai kaga ya daga tsalle sama yana yana mai riƙe rassan bishiyoyi tamkar wani  
ɗan biri,

A wasu lokutan ma idan yaga bishiya zatayi masa waigi sai kaga ya sanya hannun sa ɗaya ya  
naushe ta ta faɗi kasa ya bi ta kanta ya huƙe,

Cikin Abinda bai gaza daƙiƙa goma sha biyar ba sai gashi ya dira a can gaba ɗaya inda  
zakunan suke,

Ya yin da su kayi arɓa da saurayin sai suka ja suka suka tsaya cak,

A kayi kallon kallo sai bisani sai zakanyar da mijin ta suka dako sufa izuwa kan saurayin yayin  
da suka hada kirji da juna sai su duka biyun suka faɗi kasa tim,.

Amma saurayin ko da kafarsa bata motsa ba ballantana yayi gezau,

Sai da akayi haka har sau goma, koda zakunan suka ga cewa sun kasa samun nasara sai  
kawai suka risina da kawunan su kasa suka durkusa alamun dake nuna cewa sunyi MUBAYA'A  
ga saurayin,

Ba wani bane wannan saurayi ba face jarumi Hibairu wato SARKIN SADAUKAI.

Yayin da Hibairu yaga zakunan sun risina agareshi sai kawai ya juya ya cigaba da tafiya a dajin  
hannun sa riƙe da wannan mashi mai baki biyu,

Wannan shi ne abinda ya faru da jarumi Hibairu SARKIN SADAUKAI a cikin dajin

Baitul-shamshan.

Al'amarin su saurayi Hizmal kuwa sa'adda suka samu nasarar shiga izuwa gidan tsira sai suka  
tsinci kan su a cikin wani kasaitaccen gida da aka kawata sa da nau'ikan kayan kawa da alatun  
jin daɗin duniya, gaba ɗaya ginin gidan anyi sane da zallar duwatsun zubar daju yana sheki da  
walwali, ko ina an kawatashi da furanni da furanni da shuke-shuke gwanin ban sha'awa.

Gidan yana ɗauke da manyan falo guda arba'in kowanne na ɗauke da kayan alatun jin daɗin  
duniya daya bambanta da ɗayan,

Haƙiƙa babu wani Basarake ko attajiri da zai tsinci kansa a cikin gidan face ya raina kansa ya  
tabbatar dacewa ya shiga cikin makurar aljannar duniya,

Bayan su saurayi Hizmal sun sauka a cikin wata kasaitacciyar turaka sai kowa ya shiga kimtsa  
cikin sa bayan an kammala an samu nutsuwa ne sai Hizmal yayi gyaran murya sannan ya kawo  
gwaron numfashi ya ajiye ya dubi mahayin nan yace"ya kai wannan jarumi ma'abocin karfin  
damtse lokaci yayi da ya kamata ka bani amsar tambayoyin da nayi maka a baya,

Koda jin wannan batu sai Mahayin ya ɗora hannun sa a kansa ya cire rawanin sa fuskar sa ta  
bayyana a fili karara,

Sa'adda saurayi Hizmal yayi arba da fuskar mahayin sai ya cika da matukar al'ajabi da mamaki,  
Bakomai ne ya basa mamaki ba sai bisa ganin cewa mahayin yakasance tsaleliyar kyakkyawar  
budurwa,

A iya tsawon rayuwarsa bai taba ganin mace mai kyan diri tamkar mahayin ba,

A karon farko Hizmal yaji soyayyar ya mace ta shiga zuciyar sa,

Kyakkyawar budurwar ta jefi Hizmal da wani irin kayataccen murmushi mai ɗauke da alamar  
tambaya,

Sannan ta buɗi baki cikin zazzakar murya mai daɗi tamkar sarewa tace"yakai Hizmal a yanzu  
na bayyana maka wace ce ni

Yanzu kuma zan sanar dakai dalilin da ya sanya taimaka maka wajen ceton rayuwar yaro Humair,

Da farko dai suna na Husnaila bintu ishwar, mahaifina kasurgumin matsafi ne kuma kasaitaccen sarki da yayi shura a yankin kasashen yamma ta tsakiya,

Dalilin rabuwa da mahaifina da kasar mu kuwa shine ,

\*\*\*\*.                      \*\*\*\*\*.                      \*\*\*\*\*

Kimanin shekaru arba'in bayan shudewar KARSHEN KARNI na shida da yin YAKIN DUNIYA na biyu,

An yi wata kasaitacciyar kasa da ake yiwa laƙabi da Baitul-Mausul,

Kasar Baitul-Mausul ta bunkasa a harkar kasuwanci,noma da kiwo daɗin daɗawa sun tara zaratan Jarumai masu juriya a filin daga,

Sarautar kasar na karkashin mahaifina sarki ishwar,

Sarki ishwar yakasance gwarzon mayaki mai tarwatsa maza a filin daga, ya na da tarin dukiya,gami da sanin ilimin tsafi,

Mutum adali mai tausayin talakawan sa, bisa wannan dalili ne yasan ya jama'a ke matukar kaunar sa da yi masa biyayya,

Kuma sarakunan dake nahiyar suke shakkar sa basa yunkurin kawo masa farmaki,

Mahaifina yana da matan aure guda huɗu kuma dukkanninsu sun haifa masa ya'ya

Yarima ubaiyu shine babba, sannan Hushriba,yarima Zaiyum sai ni yar autar su Husnaila,

A kaf cikin ya'yan mahaifin mu ni kadai ce na gajeshi a fagen halaye na kwarai, sabanin yan uwa na su yarima ubaiyu,

Yayin da yan uwana suka ga cewa sarki da ma sauran juma'ar gari sun dora soyayyar agareni kuma suna nuna cewa nice zan gaji karagar mulki sai yan uwa na suka fara bayyana mini kiyayya,

Sau babu adadi sun kawo mini hari domin su cutar dani amma sai na tsalleke,

Haka ma a bangaren mahaifiyata tana fuskantar tsangwama daga kishiyoyin ta

A wasu lokutan haka zamu zauna ni da ita suna kukan bakin cikin abinda ake yi mana

A kwana a tashi wata rana sai mahaifin mu ya kamu da matsananciyar rashin lafiya da aka kasa gane kanta,komai na jikin sa ya daina motsi sai dai idanunsa da bakin sa da yake iya magana,

Nan fa manyan bokayen kasar suka dukufa gudanar da bincike domin su gano musabbin abinda ya haddasa cutar da kuma maganin dazai warkar da cutar,

Amma mahaifina bai taba sani ɗaya daga cikin matayen su sun sa abin da binciken ya bayar ba, Wata rana tunda dukun safiya ni da sauran Yan uwa na muka shiga turakar mahaifin mu domin mu duba sa,

Da shigar mu mu ka tarar dashi kwance abisa kan gadon sarauta,

Kai idan ka gansa sai kayi tsammanin cewa gunki ne domin komai na jikin sa ya daina motsi idan ka cire idanuwan sa dake kiftawa,

Sa'adda mu kayi arba da halin da mahaifin mu ke ciki muka shiga zubar da hawaye

Tsawon dakiƙa hamsin a cikin wannan hali sannan Daga bisani muka miƙe tsaye domin ficewa daga Turakar,

Yarima Ubaiyu ne a gaba sannan Gimbiya Hushriba yarima Zaiyum sai ni a karshe,

Har na sanya kafa ta ɗaya a waje sai naji bisa mamaki mahaifina ya yi gyaran murya yace"ya yata dawo izuwa gareni domin in sanar dake wani sirri,

Koda jin wannan batu daga bakin mahaifina sai na dawo da baya nazo na tsugunna a gaban mahaifina,

Kawai sai abbana ya buɗi baki ya karanto waɗansu dalasiman tsafi take wani haske ya bayyana yaje ya shiga jikin kofofi da tagogin turakar take suka rufe kansu,

Kana haske ya dawo ya cure waje guda ya rikida izuwa wata fitilar haske,

Nan fa Turakar ta gauraye da wani irin haske na ban mamaki wanda koda allura ce ta faɗi mutum yana dubawa zai ganta.

Kana daga bisani mahaifina ya buɗi baki cikin kakkausar murya mai tattare daban tausayi yana

mai cewa "ya yata abar alfahari na kiyi sani cewa bakomai ne ya sanya na kebe da ke ba sai

domin na sanar dakai wani boyayyen sirri guda ɗaya game da wannan cuta da ta same ni,

Ya yata kiyi sani cewa binciken da bokayen wannan kasa su kayi ya tabbatar dacewa wannan

cuta tawa Yan uwan ki su yarima ubaiyu ne suka yi mini Shirin tsafi domin su hallaka ni su gaji

karagar mulki na,

Saboda da mugun shirin da su kayi mini ne yasan ya na umarci waziri daya tura ku izuwa

sassan duniya domin ku nemo mini maganin cutar,

Duk wanda ya samu nasarar nemo maganin shine zai gaji karagar mulki na,

Ya yata kiyi sani cewa kece kadai na fi kauna a cikin yan uwan ki da mahaifiyar ki,

Saboda haka ne nake so na sanar dake maganin dazai warkar dani daga wannan cuta,

Domin ina son ki gajeni bayan raina na ta tabbata cewa jama'a zasu samun farin ciki da zaman

lafiya har abada, sabanin yan uwan ki,

Maganin dazai warkar dani daga wannan cuta shine sihirtaccen DAMARAR SIHIRI ta Sarkin

bokayen duniya dake sanye a kugun sa DAMARAR SIHIRIn na dauke da waɗansu sirrika na

sunayen Ubangijin wadansu ma'abota wani addini da ake kira da suna Musulunci,

Ina da ace JARUMAN DUNIYA zasu taru waje guda baza su iya raba Sarkin bokaye da wannan

DAMARAR SIHIRI ba matsawar yana tare da ita

Ya yata kiyi sani cewa bazaki taba samun nasarar mallakar ɗamarar ba face kin nemi taimakon

wani hatsabibi jarumi da ahalin yanzu yake zaune a dajin Baitul-shamshan,

Ana kiran jarumin Hibairu bincike ya tabbatar da cewa a halin yanzu Hibairu shine SARKIN

SADAUKAI na duniya domin babu jarumi mai karfin damtse kamar sa,

Hibairu bai taba ganin bil'adama a rayuwarsa ba domin ya na rayuwa ne a cikin dabbobi da

aljanu, don haka ya taso da wani yare da wanda ya iya yinsa a duniya face yaro Humair

makaho,

A halin yanzu makahon Yaron yana ajiye a hannun saurayi Hizmal yana kula da

[https://youtu.be/bq\\_-9I3FtnA](https://youtu.be/bq_-9I3FtnA) sa tun bayan mutuwar mahaifan sa,

Lokacin da mahaifina yazo nan a zancen sa sai yace ya yata na umarci da kika kara matsowa

kusa da ni

Koda jin hakan sai na dafa matsa kusa dashi

Kawai sai abbana ya buɗe bakin sa take wani dunkulallan farin haske ya fito daga bakin sa da

girman sa bai huce na kwan jimina ba

Take hasken ya dunga shiga jikina lokacin da hasken ya kammala shiga,

Take naji wani irin gagarumin karfi ya shige ni naji tamkar zan iya yakar duniya baki ɗaya,

Mahaifina yayi guntun murmushin karfin hali sannan yace ya yata Kiyi sani cewa ahalin yanzu

kina ɗauke da sirrikan tsafina guda miliyan biyu,

Hakika babu wani al'mari da za ki sanya a gaba face kin samu nasara,  
Saboda haka sai ki jira nan da kwanaki domin kiji bayanin da waziri zai bayyana.  
Sa'adda mahaifina yazo nan azancen sa sai hawaye suka shatato daga idanuwan sa  
Al'amarin daya sanya na rungume mahaifina kenan na fashe da kuka saboda da mutukar  
tausayi,  
Sa'adda jaruma Husnaila bintu ishwar tazo dai dai nan a labarin ta sai hawaye suka zubo daga  
idanuwan ta,  
Al'amarin da ya sanya saurayi Hizmal yaji ya kamu da matukar tausayin ta kenan har kwalla ta  
zubo masa,  
Shi kansa yaro Humair daya kasance makaho baya gani sai da yaji ya kamu da tausayin  
Husnaila,  
Tsawon dakika hamsin Husnaila tana cikin wannan hali sai daga bisani ne ta sanya hannayen ta  
biyu ta share hawayen ta sannan ta cigaba dacewa  
Kamar yadda mahaifina ya fada haka al'amarin yakasance ranar da kwana uku suka cika waziri  
yayi umarni akayi shela a cikin birni da kauye akan cewa sarki zai tura ya'yan sa izuwa nemo  
maganin lalurar sa duk wanda ya samu nasarar nemo maganin da ya warkar da shi da jinyar sa  
Shine zai gaji karagar mulki, yayin da jama'a suka ji wannan shela sai sukayi cincirindo a fadar  
babu masaka tsinke kowa ya hallara,  
Mu kadai ake jira, ana cikin wannan hali ne kwatsam sai yan uwa na su yarima ubaiyu suka  
shigo fadar shirye shirye cikin matsananciyar shigar ya'ki mai matukar kwarjini da ban tsoro,  
Yayin da jama'a suka yi arba da su sai suka mika tsaye domin girmama wa a gare su,  
Har sai da suka je suka zauna a wajen da aka tanadar mu su sannan fadar tayi tsit  
Bayan shudewar Kamar dakika hamsin ne sai na shigo fadar tare da dakarun rakiya masu  
tsaron lafiya  
Sa'adda jama'a suka yi arba dani nan take fadar ta rude da shewa da tafi inda wasu ke cewa ni  
ce zan gaji karagar mulki, wasu nace ni ce zan zamo shugabar su,.  
[https://youtu.be/bq\\_-9I3FtnA](https://youtu.be/bq_-9I3FtnA)  
Al'amarin da ya harzuka zukatan yan uwana kenan suka kama tafarfasa tamkar zasu kone,  
Duk wanda ya kalla ne daga cikin su sai naga ya kada mini uwar harara  
Sai da kowa ya zauna abisa kujerar da aka tanadar ma sa Sannan waziri ya mika tsaye ya daga  
hannun sa fadar tayi shiru tamkar Mutuwa ta gifta,  
Sannan ya fuskanci jama'a yayi gyaran murya yace  
"Da farko mu na yiwa jama'a Barka da zuwa wannan fada mai albarka barka da zuwa,  
Bayan haka koda cewar mutane sun san abinda ya tara mu anan,  
Amma akwai bukatar nayi karin haske akai,  
Sanin kanku ne cewa mai girma sarki ishwar ya kwanta jinyar rashin lafiya tsawon lokaci  
Bisa wannan dalili ne yasan ya sarki yayi umarni da a tura su yarima ubaiyu su shiga izuwa  
duniya domin su nemo maganin da zai warkar da cutar mai martaba,  
Dukkan wanda ya samu nasarar nemo maganin da ya warkar da cutar mai martaba to fa shine  
zai gaji karagar mulkin wannan birni mai albarka,  
Saboda haka yanzu za mu yi wa su yarima rakiya har izuwa kofar gari tun da dama tuni an  
tanadar musu dawakai da abin guzuri,  
Koda waziri ya zo daidai nan azancen sa sai muka mika tsaye daga wajen zaman mu muka nufi

kofar fita daga fada, waziri, yan majalissa da sauran jama'ar gari suka mara mana baya,  
Yayin da aka fita sai muka kama dawakan mu muka sakar musu linzami,  
Sai da aka yi mana rakiya har izuwa kofar gari sannan kowanne mu ya debi dakarun rakiyar sa  
guda 'Dari biyu da doriya ya nausa cikin daji,  
Ma'ana yarima ubaiyu ya nausa izuwa bangaren yamma, Hushriba gudu, yarima zafiyar arewa,  
ni kuma nayi gabas,  
Kowa ya rabu da dan uwan sa, sai na shafe tsawon Sa'a uku i na gudu tare da dakaru na  
sannan na yada zango,  
Bisa mamaki sai naga dakaru na na rakiya sun zare makaman ya'ki sun afka mini domin su  
hallaka ni dakyar da sidin gishi na tsira da raina bayan na samu manyan raunuka.  
Wannan shi ne takaitaccen labari na da kuma abinda ya sanya na fito farautar yaro Humair  
kuma na taimaka maka wajen ceton rayuwar sa domin ya taimaka mini na sadu da Humairu  
SARKIN SADAUKAI.

Sa'adda jaruma Husnaila tazo dai dai nan a labarin ta sai saurayi Hizmal ya kamu da matukar  
tausayin ta ya dube ta a nutse yace"yake Husnaila ha'kika labarin ki cike yake da ban tausayi,  
Ina mai tabbatar miki dacewa matsawar ina numfashi zan taimaka miki wajen cika burin  
mahaifin ki,

Sa'adda Husnaila taji wannan batu daga bakin Hizmal sai ta cika da matukar farin ciki maral  
misaltuwa,

Daga wannan ne kuma sai fira ta barke a tsakanin su,

Wannan shi ne abinda ya faru ga bakon jarumi wato jaruma Husnaila, da saurayi Hizmal a cikin  
gidan tsira bayan sun samu nasarar tseratar da Yaro Humair makaho daga sharrin sarki  
shazwan wanda yake son ya hallakashi domin ya bayar da jinin sa ga abin Bautar su don  
tseratar da jama'ar birnin sa daga saharin GOBARAR DAJI.

\*\*\*\*\* . \*\*\*\*\* . \*\*\*\*\*

Duk wanda ka gani a birnin tsakanin maza, mata, yara da manya kowa gudu yake domin ya  
tsira da rayuwar sa,

Kaico! Ha'kika tashin hankali ba'a sama sa rana kuma ita GUGUWAR ANNOBA idan ta taso  
babu mai dauke ta face Ubangiji,

Babu abinda zai karya zuciyar mutum kuma ya sanya shi zubar da hawaye

Face idan yaga yadda wata irin guguwar Wuta ke kama jikin yara kanana da mata suna ci da  
wuta suna ihu da kururuwar neman taimako amma babu mai ceto,

Wani abin takaici shine hatta kwalbati da hanyoyin ruwa wuta ke ciki babu wani waje da mutum  
zai sami fakewa,

Kafin shudewar rabin sa'a gaba daya birnin ya cika da gawarwakin yara da tsofaffi,

Gidaje duk sun rushe sun kone kurmus, ihu da koke-koken kananan yara da mata ya cika dodon  
kunne, mutane suka dunga guje-guje gami da ifice-ifice,

Komai rashin imanin mutum idan yaga wannan kazamar musiba dole ne ya zubar da hawayen  
tausayi.

Ana cikin wannan musiba ne su Sarkin bokaye suka bayyana a dai dai kofar fada,

Sa'adda suka ga yadda wannan GOBARAR DAJI ke hallaka jama'ar birnin su sai suka cika da  
matukar tausayi da bakin ciki,

Waziri Rufyan ya dubi Sarkin bokaye Dargas cikin tashin hankali yace

"Ya shugaban bokaye Yakamata kayi wani abu game da wannan musiba,  
Domin fa idan musibar nan tayi tsamari karshe zamu iya rasa dukkan iyalan mu Bama jama'a  
birnin mu kadai,  
Koda jin wannan batu daga bakin waziri Rufyan dai sarkin bokaye ya dake murtuke fuska ya  
dubi waziri Cikin alamun karayar zuci yace  
Ya shugaba na shin ka manta ne cewa yau tsawon shekaru wannan musiba tana bayyana  
amma duk lokacin da zata taso ilimin tsafi baya taba tasiri akan ta,  
Duk lokacin da nayi yunkurin aiwatar da wani al'amari akan hakan zan iya rasa dukkan sirrikan  
tsafi na, koda boka Dargas yazo dai dai a zancen sa sai idanun sa suka kaɗa kuma kwallar  
takaici ta zubo masa,  
Ana cikin wannan hali ne kwatsam bazato babu tsammani sai a kaga wani mahayi ya bayyana  
bisa kan ingarman doki sanye cikin gagarumar shigar yaki ya tunkaro inda su Sarkin bokaye  
suke tsaye yana mai ratsawa ta cikin gagarumar wutar dake ci  
Amma bisa mamaki shi dokin da yake kai wutar bata kama jikin su ba.  
Al'amarin da yayi matukar ɗaurewa su Sarkin bokaye kai kenan kuma ya basu mamaki,  
Kawai suka saki baki suka kura mahayin idanu,  
Lokacin da yazamana tazarar dake tsakanin su bata huɗe taku hamsin ba,  
A sannan ne su Sarkin bokaye suka fahimci cewa mahayin ya mace ce kyakkywa ta gaban  
kwatance,  
Lokacin da yazamana tazarar dake tsakanin bata huɗe taku goma sai budurwar ta ja linzamin  
dokin ta ta tsaya cak,  
Kawai sai buɗe bakin ta ta karanto waɗansu dalasimai  
Tana mai nuna sararin samaniya da hannayen ta biyu  
Tana gama rufe bakin ta sai wata walkiya da tsawa suka bayyana a sararin samaniya haɗe da  
ci da  
Sannan ruwan sama ya kece tamakar da bakin kwarya,  
Amma wani abun mamaki ruwan bai jika budurwar ba,  
Cikin Abinda bai gaza dakika hamsin ba gaba ɗaya GOBARAR DAJI dake birnin ta mutu  
furmus,  
A sannan ne jama'a suka fara dawowa cikin hayyacin sa kowa ya shiga duba irin muguwar  
asarar da yayi,  
A lokaci guda ruwan saman ɗauke ɗif tamkar bai taba wanzuwa ba,  
Cikin alamun tsananin farin ciki maral misaltuwa Sarkin bokaye, waziri Rufyan Sarkin yaki suka  
taka da kafafun su izuwa inda budurwar take tsaye,  
Lokacin da suka isa daf da ita sai suka kara cika da mamaki ainun  
Ita dai budurwar takasance kyakkyawa tagaban kwatance, tana da kyan diri da sura tamkar ita  
ce ta kera kanta yadda take bukata, fatar jikin ta wankar tarwada ce ma'ana ba baka ba ce ba  
fara ba,  
A gadon bayan ta tana rataye da wata zabgegiyar takobi mai tsawo da kaifin tsiya, shekarun  
budurwar ba zasu haura ashirin ba  
Lokacin da aka isa sai boka Dargas ya buɗi baki cikin tattausar murya fuskar sa cike da annuri  
ya dubi kyakkyawar budurwar yace  
"Yake wannan jaruma ma'abociyar abubuwan ban al'ajabi mun zo ne gareki domin muyi miki

godiya bisa wannan gagarumin taimako da kika yi mana na ceton miliyoyin jama'ar birnin mu daga musibar GOBARAR DAJI,  
Sannan idan babu damuwa muna san ki sanar damu wace ce ke a cikin jerin bokayen duniya,?  
Shin akwai wani abu da kike da bukata daga garemum har ya shigo dake cikin wannan kasa ta mu mai albarka?  
Koda jin wadannan tambayoyi daga bakin Sarkin bokaye Dargas sai kyakkyawar budurwar ta bushe da yar karamar dariya  
Sannan daga bisani ta tsuke baki tayi gyaran murya cikin tattausar lafazi mai daɗin sauraro tace  
"Yaki wadannan SAKAI kuyi sani cewa ceton rayuwar al'ummar ku a waje na tamkar taimakon kai na ne,  
Nasan za kuyi mamakin jin na fadi haka, amma zan sanar daku abinda zai shafe mamakin a cikin amsoshin da zan bazu anan gaba,  
Da farko dai ni suna Hushriba bintu ishwar mahaifina kasurgumin matsafi ne da yayi shura  
A halin yanzu na fito ne bisa umarnin mahaifina na ne mo masa maganin cutar da ke damunsa  
Bisa binciken da na gudanar bisa halarar tsafi na na gano cewa maganin dana fito nema tabbas yana da alaƙa da musibar da ta addabe ku ta ANNOBAR GOBARAR DAJI.  
Don haka nake so mu hada karfi da karfe domin kowanne mu ya amfana  
Ina nufin bani kishiri na baka manda, domin duka mu samu tsira,  
Sa'adda Hushriba tazo dai dai nan azancen ta, sai sarkin bokaye Dargas ya dube ta cikin farin cikin matukar farin ciki mara misaltuwa yace  
"Ya jaruma ma'abociyar abubuwan ban al'ajabi tabbas munyi matukar farin ciki da bayyanar ki a cikin wannan birni,  
Akwai bukatar akai ki masauki ki samu hutu kiyi kalaci sannan daga bisani sai mu tattaunawa,  
Koda jin wannan batu daga bakin Sarkin bokaye sai Hushriba ta gada kai alamar gamsuwa,  
Gama fadin hakan keda wuya sai sarkin bokaye yayi wa wani badakare inkiya ta da hannu take badakare ya zaburi dokin sa ya shige gaba yana mai yiwa jaruma Hushriba nuni da ta biyo bayan sa,  
Batare da wani jinkiri ba Hushriba ta sakarwa dokin ta linzami ta mara masa baya,  
A sannanne Sarkin bokaye ya dawo da uban sa ga waziri ya dubesa cikin ladabi yace "ya shugaba na shin me ka fahimta game da wannan bazuwar jaruma Hushriba?  
Koda jin wannan tambaya sai waziri ya nisa Sannan yayi ajiyar zuciya yace "Ya Sarkin bokaye kayi sani cewa duk da irin taimakon da Hushriba tayi mana baza mu saki jiki da ita ba  
Lallai akwai bukatar ka gudanar da bincike bisa halarar tsafin ka domin ka tabbatar AAA, kuma wajibi ne mai martaba sarkin yasan da wannan al'amari  
Dajin wannan batu sai sarkin bokaye yace "Maganar ka haƙƙun yakai waziri zan zartar da duk abinda ka umarta, 08137237071  
Daga wannan batu ne kowa ya kama gaban sa waziri ya huce izuwa cikin gidan sarauta,  
Sarkin bokaye da sauran Yan uwan sa bokayen suka durfafi dakin sirri domin gudanar da bincike game da jaruma Hushriba,

\*\*\*\*

SARKIN SADAUKAI  
Book 2 page 2  
Littafin Yaki  
Mansur Usman Sufi  
Sarkin Marubutan Yaki  
08137237071

## BIRNIN TEHRAN

Acan birnin Tehran kuwa, tun sa'adda sarauniya Abidatul-auliya ta gana da boka shubairu wanda ya bayyana gare ta acikin surar kyakkywan tsuntsu  
Sai ta kasance a koda yausha cikin zakuwa take domin ta ga cewa ranar tafiya izuwa dajin Baitul-shamshan tazo domin saduwa da jarumi Hibairu SARKIN SADAUKAI,  
Bangare guda kuma zuciyar ta cike take da tsananin begen saurayi shubairu,  
A kowa ne dare sai ta zauna a harabar turakar ta tana tana kallon inda saurayi Hibairu ya bayyana a gare ta tana mai karanta wakokin so da bege,  
Kaico ! Haƙika so shine shammatar zuciya, tabbas Abidatul-auliya ta kamu da tsananin kaunar shubairu wacce baza ta misaltuwa ba,  
Kuma wani abin mamaki shine raɗaɗaɗin da ciwon ta ke yi mata sai yazamana ta samu sassauci, Haƙika SO yana tasiri matuka wajen ba wa jikin ɗan adam wata garkuwa ta musamman.

Wannan shi ne abinda ya faru ga sarauniya Abidatul-auliya dake birnin Tehran  
Al'amarin su saurayi Hizmal kuwa sai da suka shafe tsawon kwanaki uku a cikin gidan tsira tare  
da yaro Humair makaho,  
Tsawon wannan lokaci da suka shafe a cikin gidan duk wani abu da suke bukata na sha'anin  
rayuwa da sun bukace shi sai suga ya bayyana gaban su,  
Kuma a iya tsawon wannan lokaci shakuwar soyayya ta kara kullu wa ainun tsakanin jaruma  
Husnaila da saurayi Hizmal  
A ranar kwana na ukun ne da la'asar sakaliya su Hizmal suka kammala shiri domin cigaba da  
gudun tsira, domin tseratar da rayuwar yaro Humair,  
Bayan sun kammala shirin ne  
Sai saurayi Hizmal ya giya yaro Humair a gadon bayan sa,  
Sannan suka durfafi wata kofa ta musamman a cikin gidan domin su fita,  
Lokacin da suka isa bakin kofar sai suka tarar da kofar a garkame babu alamun wajen da za'a  
bude ta,  
Al'amarin da ya dugunzuma hankalin su kenan ainun suka shiga dogon nazari,  
Suna cikin wannan hali ne kwatsam bazato babu tsammani sai suka ga wani aljani ya bayyana  
gare su ya fadi yayi sujjada,  
Aljanin yakasance gabjejen kato mai tsawo da kwarjini, yana da fuka fukai guda huɗu, da jela  
guda ɗaya, yana da kwalakwalan idanu jajur tamkar garwashin wuta, hancin sa kuwa ashafe  
yake tamkar bada shi yake shakar numfashi ba, a habar sa yana makale da dogon gemu fari  
sol mai tsawon kamu huɗu  
Hakika wannan aljani ya cika mai ban tsoro gami da muni  
Su kansu su saurayi Hizmal a matsayin su na zaratan Jarumai sai da suka firgita da sukayi arba  
da aljanin,  
Aljanin ya ɗago da kansa sama ya dubi Hizmal da sunaila ya buɗe tafkeken bakin sa mai kama  
da kofar gari, sannan yace cikin kakkausar murya,  
"Da farko dai suna na Marhutul-Azab kuma nine hadimin dake kula da wannan gidan tsira yau  
fice da shekaru dubu bakwai,  
Ya ku waɗannan bil'adama ma'abota gudun tsira kuyi sani cewa na bayyana gareku ne domin  
na fitar daku daga cikin wannan gida na kai mu duk inda kuke bukata a fadin duniya,  
Koda jin wannan batu daga bakin aljani Marhutul-Azab sai Hizmal da sunaila suka cika da  
mamaki ,  
Sunaila tace "Yakai wannan aljani hakika munyi farin ciki maral misaltuwa bisa wannan taimako  
da zaka yi mana,  
Amma fa wani hanzari ba gudu ba, ina so kayi sani cewa tafiya damu abu ne mai matukar  
wahalar gaske da zai iya jefa rayuwar ka a cikin tsaka tsaka mai wuya,  
Ina ganin abinda zai fi kawai shine ka nuna mana hanyar da zamu fita kai kuma ka cigaba da  
gadin wannan gida kamar yadda ka saba ,  
Koda jin wannan batu daga bakin sunaila sai Aljani Marhutul-Azab ya bushe da yar karamar  
dariya mai kama da haniniyar doki sannan yace  
"Yaku waɗannan bil'adama kuyi sani cewa fiye da shekaru dubu biyu nasan da labarin bayyanar  
ku a cikin wannan gida dama abinda zai kawo ku nan ɗin  
Da kuma abinda zaku tafi nema,

Bisa al'adar wannan gida kowa ne mai gadi zai shafe tsawon shekaru dubu huɗu ne cif,  
Kuma a yau ne shekarun kammala aiki na suka cika na samu yanci zan iya shiga ko ina a duniya

Babban muradi na shine na sadu da jarumi Hibairu SARKIN SADAUKAI wanda shine kuka fito ne ma

Tsawon shekaru na shafe ina jiran zuwan ranar da zan sadu daku domin na cika burina na ceto rayukan al'ummar kabilar mu,

Wanda a halin yanzu ruhikan su ke ajiye a can fadar Sarkin bokayen duniya

DURUSUL-FANNAR

A bisa cikin wata akwatu ta bakin karfe,

Kowa ce rana Sarkin bokayen duniya sai na tsafe ruhikan kabilar mu da wani sinadaran sihiri,  
Da zarar ya kammala sihirin waɗannan ruhikan zasu koma nasa,

Ma'ana kenan zai zamo cewa yana ɗauke da rayuka guda dubu arba'in, Kowa ne ruhi guda ɗaya zai shafe shekaru dubu huɗu kafin ya mutu,

Baban burin Sarkin bokayen duniya shine ya cigaba da rayuwa da waɗannan ruhikan bazai mutu ba har abada, zai cigaba da kasancewa SARKIN SARAƘAI,

Bisa binciken da na gudanar bisa halarar tsafi na na gano cewa babu wani mahaluki da zai iya zuwa fadar Sarkin bokaye ya ceto ruhikan kabilar mu face SARKIN SADAUKAI Hibairu,

Sannan babu wani abu dazai iya buɗe wannan akwatin bakin karfe face ZOBEN SHIRIn dake hannun jarumi Hibairu kuma zoben ne zai karya sihirin dake jikin ruhikan kabilar ta mu har ya dawo zuwa gangar jikin su su cigaba da rayuwa kamar kowa,

Sa'adda aljani Marhutul-Azab yazo nan azancen sa sai hawaye suka zubo daga idanuwan sa, Al'amarin da yayi matukar bawa su saurayi Hizmal tausayin sa kenan,

Hizmal ya dube sa cikin matukar damuwa yace

"yakai Marhutul-Azab kayi sani cewa haƙiƙa labarin ka akwai ban tausayi duk da ka bamu shi a takaice,

Ina mai tabbatar maka dacewa ni da abokiyar tafiya ta zamu taimaka ka har mu sadu da jarumi Hibairu SARKIN SADAUKAI tun da dukkan bukatar mu kusan ɗaya ce

Koda jin wannan batu sai farin ciki ya lulluɓe zuciyar Marhutul-Azab ya buɗi baki karo na uku yace

Yaku abokanan tafiya ta kuyi sani cewa ina farin cikin sanar da ku cewa

Ina ɗauke da dukkan taswirar fadar Sarkin bokaye,

Wacce babu wani mahaluki dazai shiga wannan fada face yana tare da taswirar,

A halin yanzu nasan cewa kowa ya ɗora idanun sa akan taswirar,

Wacce ko shi kansa Sarkin bokaye basan cewa ina ɗauke da wannan taswira ba ,

Tsawon shekarun da na shafe ina gadin gidan tsira domin na mallaki wannan taswira ne,

Na ji ajikana cewa wannan tafiya tamu cike take da nasara,

Tun da gashi muna tare da taswirar fadar Sarkin bokaye da kuma yaro Humair makaho wanda shine kaɗai a faɗin duniya ya iya magana da Yaren Hibairu SARKIN SADAUKAI,

Sa'adda aljani Marhutul-Azab yazo nan azancen sa sai kowa ya cika da matukar farin ciki maral misaltuwa,

Gama faɗin hakan ke da wuya sai Marhutul-Azab ya shimfide gadon bayan sa Hizmal goye da yaro Humair da sunaila suka hau suka zauna,

Sannan Marhutul-Azab ya yunkura ya tashi izuwa sararin samaniya ya na mai keta gajimare cikin matsanancin gudu tamkar giftawar tauraruwa mai wutsiya ya bace bat tamkar bai taba wanzuwa ba,

Wannan shi ne abinda ya faru tsakanin jaruma Husnaila da saurayi Hizmal a cikin gidan tsira domin tseratar da rayuwar yaro Humair makaho,

\*\*\*\*

Lokacin da boka Dargas da sauran tawagar matsafa biyar suka bayyana a dakin sirri domin gudanar bincike bisa bayyanar bakuwar jarumar da ta ceci rayuwar al'ummar kasar daga GOBARAR DAJI wato gimbiya Hushriba bintu ishwar,

Bayan binciken da bokayen suka yi suka gabatar da jawabin binciken su

Sai sarkin bokaye Dargas ya dube su yayi gyaran murya yace

"Bisa ga dogon nazari da kuma abinda bincike ya tabbatar shine jaruma Hushriba ba tazo domin ya cutar da mu ba kawai dai taso ne mu hada karfi da karfe domin kowanne mu ya kai ga biyan bukatar sa,

Amma sai dai ba zamu saki jiki da ita ba domin kunsan cewa ba'a bawa mata yarda a cikin al'amura

Matukar baku mallake su ba shin ina cewa kun taba karanta Littafin KUNDIN MATSUBBATA Hikayar jarumi Hilairu da Baiwa luzra

Kun ji irin cin amana da yaudarar da tayi masa daga karshe m

Bayan ya siyar da rayuwar sa ya ceto ta da ma mahaifan ta,

Koda jin wannan batu daga bakin Sarkin bokaye Dargas sai sauran maysafan su kayi na.am

Boka Dargas ya dora dacewa "wani abun takaici da na gani a cikin halarar tsafi ma shine tuni su saurayi Hizmal sun samu nasarar fice daga cikin gidan tsira sun bazama izuwa duniya bisa taimakon wani hatsabibin aljani mai Marhutul-Azab da halin yanzu babu saurayin aljani mai tashen balaga kamar sa a fagen karfin damtse da jarumtaka,

Yanzu batatare da bata lokaci ba zan umarci hadimin aljani na domin ya dawo dasu mai girma sarki Shazwan domin a halin yanzu jiran gawa babu rai suke yi a can gidan tsira,

Sa'adda Sarkin bokaye Dargas yazo nan a jawabin sa shafi wani gurun tsafi a damtsen hannun sa

Take wani aljani mai kama da tsuntsun batoyi ya Bayyana gare sa, ya kwashi gaisuwa

Boka Dargas ya dubesa ya kai Haulatul- infal kayi sani cewa ban kirawo ka nan ba sai domin ina so ka tafi izuwa gidan tsira ka dauko mai martaba sarki Shazwan da tawagar sa acan inda ka dauko mu a dazun ni da jama'a ta,

Koda jin wannan umarni sai Aljani Haulatul-infal ya risina sannan ya bace bat tamkar bai taba wanzuwa ba.

Daga wannan jawabi ne kowa ya kama gaban sa dakin taron ya watse,

Wannan shi ne abinda ya wakana acan birnin zawatul-ifdal.

Lokacin da aljani Marhutul-Azab ya tsala da matsanancin gudu a sararin samaniya dauke da Jaruma Husnaila, saurayi Hizmal da yaro Humair makaho,

Sai ya wanzu yana mai keta gajimare tamkar giftawar tauraruwa mai wutsiya,

Nan fa Saurayi Hizmal ya kama kalle-kalle yana mamakin yadda sararin samaniya yakasance domin wannan ne karon sa na farko a rayuwarsa da ya taba tashi sararin samaniya bisa kan aljani,

Tsawon dakika hamsin ana wannan tafiya babu wanda yace kala,  
Sai daga bisani ne jaruma Husnaila ta katse shirun da ya wanzu ta hanyar budar baki tayi gyaran murya sannan dubi saurayi Hizmal tace "Yakai Hizmal shin kana ganin cewa yanzu kai tsaye zamu huca ne izuwa hanyar da zata sada mu da dajin Baitul-shamshan?, ko kuwa zamu jira ne har izuwa lokacin da SARKIN SADAUKAI zai kammala karanta dalasiman tsafin dake jikin ZOBEN SHIRI?

Koda jin wafannan tambayoyi Daga bakin Husnaila sai Hizmal yayi gyaran murya yace "Ya sunaila hakika kin kawo maganganu masu muhimmanci daya kamata muyi dogon nazari akan su,

Amma dai bisa shawara ta ina ganin zai fi kyau ace mun tunkari dajin Baitul-shamshan domin a halin yanzu,

Dalili na na fadin hakan kuwa shi ne a Kowa ne hali bokaye, sarakai cikin farautar yaro Humair suke

Idan muka ce zamu tsaya sai ranar da jarumi Hibairu zai kammala karanta dalasiman tsafin dake jikin ZOBEN SHIRI zai kasance wafansu sun riga mu isa dajin Baitul-shamshan,

Hakika dai masu iya magana na cewa a bari ya huca shine ke kawo rabon Wani,

Koda jin amsar tambayoyin da ga bakin Hizmal sai sunaila tayi shiru tamkar tana nazari

Daga bisani ta dubi aljani Marhutul-Azab tace "yakai Marhutul-Azab mene ne ra'ayinka akan wannan magana,

Marhutul-Azab yace cikin kakkausar murya "Tabbas maganar da Hizmal ya fada shawara ce mai kyau,

Domin abinda baku sani ba shine,

Daga nan izuwa dajin Baitul-shamshan tafiya ce ta tsawon shekaru daya bisa saurayin aljani mai tashen balaga,

Amma ni zan iya gajarce mana tafiyar cikin kwanaki sittin da huɗu,

Domin ahalin yanzu a kaf jinsin aljanu babu aljani mai tashen balaga da karfin gudu tamka ta,

A yau saura kwanaki sittin da huɗu cif jarumi Hibairu ya kammala karanta dalasiman tsafin dake jikin ZOBEN SHIRI.

Kun ga kenan ranar da zamu isa dajin ranar ne SARKIN SADAUKAI zai bayyana a sararin duniya,

Bani da tabbacin akwai wanda zai riga mu isa dajin Baitul-shamshan din,

Koda jin wannan wajabi daga bakin aljani Marhutul-Azab sai Hizmal da sunaila suka cika da matukar farin maral misaltuwa,

Daga wannan furuci ne kowa yayi shiru aka cigaba da tafiya,

Wannan shi ne abinda ya faru da Jaruma Husnaila da saurayi Hizmal da yaro Humair makaho,

Bayan aljani Marhutul-Azab ya dauko su daga cikin gidan tsira,

\*\*\*\*\*

#### BAHREN

A Can kasar bahren kuwa, al'amarin sarki uslam kuwa tun ranar da boka karzum ya bayyana gare sa,

Domin ya yi masa bayani game da batar yar sa gimbiya zarifa,

Bai sake bayyana a gare sa ba sai wata rana da hantsi sarki uslam na zaune a bisa karagar sa ta mulki a fadar sa,

A wannan lokaci fadar ta cika Makil da al'umma babu masaka tsinke kowa na zaune bisa kujera,  
Kwatsam sai aka ga wani bakin duhu ya bayyana a tsakiyar fadar  
Sannu a hankali sai duhun ya rikida izuwa wani dattijo fari kakkaura ma'abocin kwarjini,  
Fuskar sa cike da kasumba da gemu farare sol  
Sanye da jajayen tufafi, hannun sa rike da kwagirin tsafi dake canza launi izuwa siffa daban daban-daban,  
Ba wani ba ne wannan dattijo ba face boka karzum  
Da bayyana sa sai ya zube kasa ya kwashi gaisuwa  
Ga sarki karzum,  
Bayan sarki ya amshi gaisuwar sai boka karzum ya miƙe tsaye tsam ya nufi wata kasaitacciyar kujera dake kusa daf da inda karagar mulki take yana mai dogare da kwagirin sa,  
Ya na isa ya zauna abisa kujerar, sai ya juya ya fuskanci sarki uslaim fuskarsa babu yabo babu fallasa cikin wata irin kakkasur murya yace"ya shugaba na kayi sani cewa bisa binciken da na gudanar bisa halarar tsafi na na gano cewa lokacin gudanar da tafiyar mu yayi domin saduwa da SARKIN SADAUKAI domin ka bayyana masa bukatar ka na son ya ceto maka yarka gimbiya zarifa daga fadar Sarkin bokaye,  
Ya shugaba na kayi sani cewa a halin yanzu ilimin tsafi ya tabbatar mini da cewa babu wani mahaluki dazai iya magana da Yaren Hibairu SARKIN SADAUKAI face wani yaro da ya kasance makaho ana kiransa da suna Humair,  
A halin yanzu wani hadimin aljani da ake wa lakabi da Marhutul-Azab ya dauki yaro Humair tare da wadansu jarumai biyu domin su isa dajin Baitul-shamshan domin saduwa da jarumi Hibairu SARKIN SADAUKAI  
Domin su ma su bayyana ma sa nasa bukatun,  
Saboda a halin yanzu ba mu da wani abin farauta da huƙe yaro Humair makaho,  
Domin dole shine zai iya magana baki da baki da Sarkin sadauki,  
Ya zama wajibi agare mu mubi saƙun aljani Marhutul-Azab domin mu riski yaro Humair,  
Sa'adda boka karzum yazo dai dai nan a jawabin sa sai sarki uslaim ya cika da matukar farin ciki maral misaltuwa bai san sa'adda murmushi haƙe da yar karamar dariyar farin ciki suka subuce masa ba  
Cikin hanzari sarki uslaim ya miƙe tsaye zumbur ya shiga izuwa gidan sarauta domin ya kimtsa,  
Jim kadan sai gashi ya bayyana sanye cikin gagarumar shigar yaƙi tare da dakarun rakiya gudu dubu ashirin, haƙe abin guzuri da kuyangi masu hidima,  
Batare da wani bata lokaci sarki uslaim ya miƙa rikon sarautar sa ga wazirinsa,  
Sannan aka dunga aka fita izuwa wajen faɗa, bayan an fita ne sai boka karzum ya kwalawa hadimin aljanin kira har sau huɗu,  
Aljani ya bayyana gare sa ya faɗi kasa ya kwashi gaisuwa  
Aljanin yakasance gabjejen kato mai tsawo da kwarjini sosai,  
Komai jarumtakar Mutum idan yayi arba dashi sai ya dimauce saboda tsanin munin sa  
Boka karzum ya dubesa yace  
"Yakai Darmanu ibn kaukas kayi sani cewa bakomai ne yasanya na kirawo ka izuwa nan ba Sai domin ina so ka ɗauke mu ni da wannan tawagar  
Kabi saƙun aljani Marhutul-Azab da halin yanzu ya durfafi dajin Baitul-shamshan,

Ina so ka cimmu su a Kowa ne, ya Darmanu ibn kaukas kayi sani cewa matsawar ka gudanar da wannan aiki yadda na bukata,

To zan yan taka da bauta da ka shafe tsawon shekaru kana yi agareni,

Koda jin wannan umarni daga bakin boka karzum sai Aljani Darmanu ya sake risina agareshi yace

"An gama ya shugaba na yana Gama faɗin hakan sai ya shimfide gadon bayan sa take sarki uslaim da boka karzum suka hau bisa kan sa suka zauna,

Dakarun rakiya, guzuri gami da kuyangi suka koyi koyi dasu suka hau bisa gadon bayan Aljani Darmanu,

Cikin kuzari da karfin damtse Darmanu ya yunkura ya tashi izuwa sararin samaniya tare da kada manyan fuka fukan sa,

Jama'a na daga musu hannu tare yi musu fatan samun nasara har suka bace bat a cikin gajimare tamkar basu taba wanzuwa ba,

Wannan shi ne abinda ya faru da sarki Uslaim na Birnin bahren

wanda sarkin bokayen duniya ya sace masa yar sa gimbiya zarifa

Kuma a halin yanzu ya fito farautar yaro Humair makaho domin ya samu nasarar saduwa Hibairu SARKIN SADAUKAI.

Lokacin da aljani Haulatul-infal ya bace bat daga dakin sirri domin zartar da umarnin sarkin bokaye Dargas,

Kamar yadda boka Dargas ya umarce sa haka al'amarin ya kasance domin cikin abinda bai huca dakika hamsin ya bayyana a kofar gidan sarauta dauke da sarki shazwan da tawagar sa,

Bayan Haulatul-infal ya sauke su sarki shazwan sai ya yunkura ya sake tashi izuwa sararin samaniya ya bace bat

Sarki shazwan bai samu ganawa da Hushriba ba sai da gari ya waye bayan ya kammala kalaci sannan Hushriba da waziri Rufyan Sarkin bokaye da sauran tawagar matsafa suka iske sa a cikin turakar sa ta ganawa da baki,

A wannan lokaci sarki shazwan na zaune bisa wata kasaitacciyar kujera ya caba ado irin na hamshakan sarakai,

Kyawun surar sa ya bayyana a fili, jikin sa na fitar da wani irin kamshin turare mai daɗin gaske,

Lokacin da gimbiya Hushriba tayi arba da fuskar sarki shazwan sai taji zuciyar ta ta buga da

karfi a karo na farko ta kasa gane shin mene ne abinda ya sanya zuciyar ta zata buga da karfin, Shin ta fada farkon soyayya ne ko kuwa tsananin kwarjinin sarki shazwan ne

Amsar tambayoyin da Hushriba ta kasa bawa kanta kenan

Ta samu waje ta zauna bisa kujerar da aka tanadar mata dake fuskantar sarki shazwan,

Bayan kowa ya zauna ne bisa wajen zamansa

Sai sarki shazwan ya shiga kallon su daya bayan daya kamar mai nazarin wani abu,

Duk wanda sarki shazwan ya kurawa idanu sai kaga ya sunkiyar da kan sa kasa,

Amma bisa mamaki koda ya hada idanau da Hushriba sai ya ga ita ma ta kura masa idanun ko kiftawa bata yi,

Al'amarin da yayi matuƙar ba sa mamaki kenan yace a ransa shin wannan jarumi bata san

Mene ne matsayi na ba ne ta kura mini idanu batatare da ladabi ba

Wani bangare a zuciyar sa kuma na cewa shin baka lura da nau'in kallon da Hushriba ke yi maka ba ne,

Tabbas kallo mai dauke da alamun shaukin so  
To kai ma meyasa ka cigaba da kura mata idanun fiye da kima  
Sa'adda sarki shazwan yazo Nan a tunanin sa sai yaji kunya ta kama sa,  
Kawai sai ya dawo da duban sa ga Sarkin bokaye yayi gyaran murya sannan ya fara magana  
akaro na farko cikin nutsuwa  
"Da farko ina yiwa dukkan wafanda suka hallara a wannan waje Barka da zuwa tare da yiwa  
bakuwar jaruma maraba,  
Bayan haka dalilin daya tara ku wannan waje shine domin na saurari dukkan bayani game da  
wannan musiba da ta afka mana ta GOBARAR DAJI da kuma karin bayani akan hanyar  
magance wannan al'amari,  
Koda jin wannan batu daga bakin sarki shazwan sai sarkin bokaye Dargas ya yi gyaran murya  
yace"Ya shugaba na dukkan wani bayani da Ya kamata nayi maka nayi maka shi game da  
bayyanar wannan jaruma wato Hushriba,  
Abinda ya rage dai yanzu kawai shine mu saurari bayani daga bakin Hushriba akan hanyar da  
zamu kawar da wannan annoba,  
Sa'adda sarkin bokaye Dargas ya zo nan azancen sai jaruma Hushriba tayi gyaran murya tace  
"Yakai sarki shazwan kayi sani cewa babban muhimmin abinda ya kawo ni wannan kasa taka  
kuma har na ceci rayuwar al'ummar kasar ka daga ANNOBAR GOBARAR DAJI  
Shine yaro Humair da kuke nema domin ku yanka da ku bayar da jinin sa ga abin Bautar ku  
domin kare kanku daga GOBARAR DAJI  
A halin yanzu ni ma shi na fito farauta domin na cika burina na mallakar tsumin tsafi dake fadar  
Sarkin bokaye,  
Hakan kuma ba zai tabbata ba face na sadu da jarumi Hibairu SARKIN SADAUKAI na bayyana  
masa bukata ta ta zuwa fadar Sarkin bokaye domin ya samo mini tsumin tsafi  
Yaro Humair shine kadai yasan Yaren Hibairu SARKIN SADAUKAI  
Kun ga kenan a halin yanzu ina matukar kaunar ganin Yaro Humair makaho a raye sabanin ku  
da kuke yunkurin hallaka sa,  
Hanyar da zaku kawar da wannan guguwar annoba kuwa shine,  
A halin yanzu saura kwanaki dari uku da sittin da uku SARKIN SADAUKAI HUBAIRU ya  
kammala bawa tsuntsun tsafin sa horan yaki domin ya samu nasarar fito wa daga dajin  
Baitul-shamshan ya bayyana a wannan duniya tamu  
Ya kai wannan sarki kayi sani cewa kasar ka ce ta farko da SARKIN SADAUKAI zai fara bajewa  
daga doran kasa,  
Kuma yaro Humair ne kadai ne zai iya magana da Yaren Hibairu SARKIN SADAUKAI har ya  
fahimci hanyar da zai rokar muku alfarma a wajen sa,  
Kaga kenan a halin yanzu idan ma kun mallaki yaro Humair kun yanka sa kun bayar da jinin sa  
ga abin Bautar ku  
Dai -dai da kun dabawa kanku wuka domin dazarar SARKIN SADAUKAI ya fito daga dajin  
Baitul-shamshan zai baje Birnin ka baki daya babu wata halitta mai rai da zai bari ta cigaba da  
numfashi,  
Sa'adda jaruma Hushriba tazo dai- dai nan a jawabin ta sai hankalin gaba daya jama'ar dake  
cikin turakar ya dugunzuma ainun  
Kuma dakin yayi shiru tamkar Mutuwa ta gifta,

Sai daga bisani Hushriba ta cigaba da cewa "A halin yanzu zama bai same mu ba,  
Dole mu sake bazama farautar yaro Humair makaho domin ya zamo cewa mun mallake sa,  
Domin hakan ne kawai zai sanya dukkan mu mu kai ga cika burikan mu, 08137237071  
Wani abu da baku sani ba shine wannan mahayi da ceci rayuwar yaro Humair da saurayi  
Hizmal ba wani ba ne face yar uwa ta gimbiya Sunaila,  
Nasan cewa ko wace yar uwa ta kuma nasan hanyar da zan rabata da yaro Humair  
Lokacin da gimbiya Hushriba ta sake zuwa nan azancen ta sai kowa ya cika da matukar farin  
ciki gami da mamaki,  
Hushriba tayi ajiyar zuciya ta dora da cewa "A daren yau nake so kayi umarni ga dukkan  
al'ummar wannan birni da su hallara a fada a lokacin da zamu tafi izuwa farautar yaro Humair  
domin masu iya magana na cewa da zafi-zafi akan daki karfe,  
Tabbas a lokacin da jama'a suka hallara zai basu wani sinadaran tsafi da zasu nasu kariya daga  
GOBARAR DAJI har zuwa lokacin da zamu dawo daga abin da muka fita farauta,  
Koda jin wannan batu daga bakin Hushriba sai sarki shazwan ya cika da matukar farin ciki  
maral misaltuwa,  
Nan take batata da wani bata lokaci ya umarci shamaki ya sanar da zagi cewa sarki yana son  
ganin kowa a fada kuma ba'a dauke wa kowa ba koda jariri ne sabuwar haihuwa,  
Bayan sarki shazwan yayi wannan umarni nan take ya sallami su waziri Rufyan domin kowa  
yaje ya kammala shiri kuma yayi bankwana da iyalan sa,  
Wannan shi ne abinda ya faru tsakanin jaruma Hushriba da su sarki shazwan.

Lokacin da aljani Darmanu ya tsala da azababban gudu a sararin samaniya dauke da sarki  
Uslaim, boka karzum, da dakarun rakiya domin rabi sahan aljani Marhutul-Azab dake dauke da  
yaro Humair, saurayi Hizmal da sunaila domin ya cimmu su,  
Sai Darmanu ibn kaukas ya wanzu yana tsala Azababban gudu babu sassauci yana keta  
gajimare,  
Ana cikin wannan tafiya ne sai yazamana cewa rana ta kwalle tayi tsananin zafi,  
Don haka sai boka karzum ya umarci Aljani Darmanu da ya yada zango,  
Koda jin wannan umarni sai Darmanu ya saki fuka- fukan ya sauka kasa luuuu!  
Ya sauka a bisa turba, inda ya saukan ya kasance daji ne mai yalwar duwatsu, koramu haɗe  
kwazazzabai,  
Har wasu daga cikin tawagar rakiya sun yunkura zasu sakko daga kan Aljani Darmanu sai boka  
karzum ya daka musu tsawa yana mai nuna cewa su dakata,  
Kawai sai ya dubi gabas, yamma, kudu da arewa,  
Sannan ya juya ya dubi Sarki uslaim cikin ladabi yace  
"Ya shugaba na wannan daji jikina bai kwanta da shi ba, da alamu akwai wani tarko mai cutar  
wa, ina ganin zai fi kyau mu sake cigaba da tafiya har sai mun samu waje mai cikekken tsaro

sannan sai mu hada zangon,

Kafin boka karzum ya gama rufe bakin sa sai kawai akaga wadansu wadansu ayarin gwaggwan birrai na fito wa daga kowace kusura a dajin wadansu na dirowa daga saman bishiyoyin dajin wadansu daga cikin karkashin kasa,

Kafin kace me yarin birran sun yi musu kawanya

Su dai birran suna da girma tamkar toran Giwa munin fuskokin su kuwa ya huce misali, gaba daya jikin su cike yake da gashi buzu-buzu babu kyan gani gaba dayan su na shanye cikin sulken yaki nau'i daban -daban tamkar sun kasance bil'adama,

A hannayen su kuwa suna dauke da miyagun makamai masu barazana da dukkan wata halitta mai numfashi.

Lokacin da aka fara kallon- kallo tsakanin ayarin gwaggwan birrai da su sarki uslaim,

Sai aka shafe tsawon dakika goma a cikin wannan hali,

Sai daga bisani ne su sarki uslaim suka yi wuf suka zare makaman yakin su,

A lokacin da ayarin gwaggwan birran su kayi kukan kura suka yi dauki kansu,

Lokacin da aka hadu da juna nan take waje ya kare da azababban yaki,

Bangarorin biyu suka wanzu suna kaiwa juna sara da suka cikin matuƙar zafin nama juriya da bajinta

Ana fara wannan artabu ne fa su sarki uslaim suka fara gane kuren su

Domin duk inda daya daga cikin gwaggwan birran ya sanya a gaba sai dai kaga dakarun rakiya na zube wa kasa matattu,

Wani abu da ya daurewa su sarki uslaim kai kuma ya basu mamaki shine yadda akayi makaman su suka kasa yin nasara akan gwaggwan birran

Abangaren boka karzum kuwa ya wanzu a tsakiyar birran tamkar wani ifritu,

Sai dai aka shafe tsawon Sa'a daya ana wannan fafatawa daya daga cikin su sarki uslaim bai samu nasarar koda hallaka gwaggwan birran ba,

Al'amarin da yayi matuƙar dugunzuma hankalin su kenan suka shiga damuwa ainun bisa ganin cewa

Tabbas wankin hula zai kaisu dare,

Sa'adda boka karzum yaga cewa idan aka cigaba da wannan yaki a haka zasu rasa rayukan su baki daya sai kawai ya shiga amfani da karfin sihirin tsafi domin ya ga ya ragargaji birran, Amma sai abu ya ci tira, ya zama na cewa yayi amfani da sirrikan tsafi fiye da dubu biyu amma basa tasiri akan birran,

Abangaren sarki uslaim kuwa lokacin da ya zurfafa izuwa cikin Kogin tunani domin samun mafita,

Koda samun mafitar sai sarki uslaim yayi wuf ya mayar da takobin sa izuwa cikin kube, Cikin wani irin bakin zafin zafi ya suri wani reshen bishiya dake wajen ya shammaci wani gwaggwan biri ya maka masa akai,

Bisa mamaki sarki uslaim yaga gwaggwan birin ya kurma ihu ya fadi a kasa magashiyan, Koda ganin hakan sai sarki uslaim ya zage karfin sa ya shiga yakar gwaggwan birran da wannan reshen bishiya,

Duk inda ya sanya a gaba sai kaga birran na zubewa kasa magashiyan, wasu sun sheka barzahu,

Koda ganin yadda sarki uslaim ke samun nasara akan birran sai suka yanyame sa tamkar

yadda dandazon kudaje ke yanyame kwallon mangwaro,  
Domin a tarihin su babu wata halitta da taba yi musu barnar da sarki uslaim yake yi musu,  
Sa'adda su boka farzum suka hango Yadda sarki uslaim ke samun nasara akan gwaggwan birran,  
Sai kawai su kayi koyi dasu suka shiga d'aukar rassan bishiyoyin dajin suka shiga dukan birran,  
Wohoho! Kaico hakika masu iya magana sunyi gaskiya da su ka ce inda babu kasa nan ake gardamar kokowa, kuma idan rawa ta kiɗa ya canza dole ne rawa ta canza,  
Nan fa yazamana cewa filin yakin ya hautsine da karar karafniyar karafa da ihu haɗe da kururuwar birran,  
Kura ta turnuke sararin samaniya, bishiyoyi suka dunga rangaji suna faɗuwa kasa,  
Duwatsu kuwa suna karo da juna suna bindiga suna farfashewa,  
Abangaren aljani Darmanu ibn kaukas kuwa ya wanzu a tsakiyar birran tamkar GOBARAR DAJI domin duk inda ya kai damka da hannun sa sai kaga ya cafko birrai guda biyu ya daga su sama ya maka kansu a jikin duwatsu sun faɗi kasa matattu,  
Lokacin da gwaggwan birran suka ga cewa bala'i yakai ba'a'i sai suka fara kokarin tserewa,  
Amma sai da su sarki uslaim suka dunga binsu a baya suka kure musu gudu suna rafkewa,  
Kafin shuɗwar Sa'a ɗaya su sarki uslaim sun samu nasarar hallaka ayarin gwaggwan birran,  
A sannanne kura ta lafa kuma kowa ya dawo cikin hayyacin sa,  
A sannanne sarki uslaim ya lura da irin muguwar barnar da ayarin gwaggwan birran sukayi musu,  
A kalla sun kashe dakarun rakiya mutum ɗari biyar  
Batare da bata lokaci ba a kasa shiga kwashe gawarwakin tare da duba lafiyar waɗanda suka samu raunuka,  
Aka kafa tantuna domin a yada zango, kuma kuyangi suka shiga hidimar dafa abin kalaci,  
Wannan shi ne abin da ya faru da sarki uslaim da tawagar sa akan hanyar sa ta farautar yaro Humair,

\*\*\*\*\*

Zaratan ya'n mata ne su biyar, kyawawa na gaban kwatance, waɗanda kallo ɗaya zasu iya ɗimauta zuciyar duk wani ɗa namiji,  
Ke ta faman falfala azababban gudu bisa duga-dugan su tamakar zasu fice daga duniyar,  
Suna gudun abisa cikin kasaitaccen daji mai d'auke da manyan bishiyoyi, duwatsu, koramu haɗe kwazazzabai,  
Kallo ɗaya zaka yi wa yan matan ka fahimci cewa sun kasance ma'abota bota rayuwa a cikin daji  
Saboda tufafin da ke sanye a cikin su yakasance an sana'anta sa ne da fatar damisa, kafafun su ko takalmi babu,  
Duk sa'adda da yan matan suka ɗaya daga kawunan su izuwa sama sai kaga sun sake zage damtse sun kara karfin gudun su fiye da d'azu suna cikin wannan gudu ne sai kawai suka ji an suri ɗaya daga cikin su an yi sama da ita,  
Nan fa suka tsaya cak suna haki da numfarfashi, tamkar ran su zai fita,  
Hawaye na zubo wa daga idanun su, su ka shiga dube- dube da kalle-kalle suna masu kwalawa yar uwar tasu kira tare da kiran su nan ta,  
Daga can kwatsam sai suka an jefo da gangan jikin ta babu kai,

Nan fa sauran Yan matan suka sake dimauce wa suka sake falfawa izuwa cikin daji domin tsira da rayukan su,  
Komai rashin imanin mutum idan yaga yadda yan matan ke gudun tsira dole ne ya zubar da hawaye.  
Su dai wadannan yan mata bakomai ne ke biye dasu ba face wadansu miyagun halittu masu dauke da siffa irin ta kurar  
Kuma yan matan sun fito ne daga wani birni da ake yiwa lakabi da Garul- mausul ,  
Birnin Garul-mausul ya kasance kasaitaccen birni da ya shahara ainun a fagen kasuwanci,noma da kiwo  
Dadin dadawa kuma sun tara zaratan Jarumai masu juriya a filin daga,  
Sarauniya Nuwairat bintu Darhaz ita ce ke rike da Sarautar birnin  
Nuwairat takasance kyakkyawa tagaban kwatance wanda labarin tsananin kyawun ta ya watsu a ko ina a sassan duniya,  
Mace ce mai matsakaicin kaurin jiki, ba doguwa ba ce ba gajere ba,fatar jikin ta wankar tarwada mai sheki da taushi tamkar ta jariri sabuwar haihuwa,  
Tana da dara-daran idanuwa farare kal, masu haske tamakar tatacciyar madarar shanu, kwayar cikin su takasance baka sidiƙ,tamkar an daga tawada,  
Hancinta dogo mai lankwasa da kyau, a kasan sa an tsaga wani dan madaidaicin baki da labansa suka kasance jajur, hakoran sa cikin su masu haske da sheki,  
Wuyan ta dogo mai kyau tamkar na barewa, kirjinta kuwa a cike yake kuma a tsaye kyam bai rankwafa ba tamkar nunanniyar gwanda,  
Cikin ta a shafe yake tamkar bata taba cin komai ba,  
Kugun ta a tsuke yake daga gaba,  
Daga baya kuma yayi tudu sosai, tamakar idan aka dora tuffa zata zauna akan kai saboda tudu su,  
Tana da sharba sharban Cinyoyi masu daukar hankali, yatsun kafafun ta da hannaye sun kasance zarara masu ban sha'awa,  
Gashin kan ta baki sidiƙ mai kyalli da sheki tamkar gilashi ya zuba izuwa kan kwankwason ta.  
Wohoho! Hakiƙa duk in da kyawu yake idan aka zo kan sarauniya Nuwairat to batu ya kare.  
Gawurtacciyar Basadaukiya ce mace mai kamar maza, dadin dadawa kuma takasance azzaluma tagaban kwatance,  
Tsanani zalunci Nuwairat ya huce tunanin bil'adama  
Domin kowa bata kyale ba babba da yaro,  
Wani abu da yake tayar da hankalin jama'a shi ne yadda aka yi sihirin tsafi kowane iri baya tasiri akan ta,  
Kuma babu wani al'marin da zata sanya a gaba face ta cimma nasara akan sa,  
Duk wata kasa da Nuwairat ta sanya a gaba sai taga bayan ta,  
Ta cinye mutanen kasar da yaƙi sun zamo ganima gare ta,  
Bisa wannan dalili yasanya ta zamo gagarabadau kuma kadangaren bakin tulu a tsakanin sarakuna bokaye da matsafa,  
Duk saurayin da ya bayyana soyayyar sa ga sarauniya Nuwairat baya taba samun nasara,  
Da yawa daga cikin su ma sun rasa rayukansu bisa bakin cikin rasa Nuwairat a matsayin abokiyar rayuwar su.

Bisa al'adar sarauniya Nuwairat duk shekara tana yin hawa na musamman da kan ta,  
Ta kai mamayar bazato da rundunar mayakan ta,  
Kwatsam a kashe garin ranar da Nuwairat zata yi wannan fita yaki ne,  
Ta yi wani mafarki da ya firgita ta ya hana ta sukuni,  
Ba wani abu ta gani har ya hana ta barci ba face surar wani kyakkyawan saurayi,  
Wanda tun da take a rayuwar ta bata taba ganin bil'adama mai kyawu tamkar sa ba,  
Tun a daren sarauniya Nuwairat ta kasa rintsawa bisa yadda zuciyar ta kamu da matukar  
kaunar saurayin da ta gani a Cikin barcin ta,  
A lokacin tashi Manzo ta aika aka kirawo mata bokan masarauta mai suna jadwar ibn zairum,  
Lokacin da boka Jadwar ya bayyana a gaban sarauniya Nuwairat a Turakar ta barci sai ya zaɓe  
kasa ya kwashi gaisuwa a gare ta,  
Sannan daga bisani ya dago da kan sa sama,  
Saadda yayi arba da halin da sarauniya Nuwairat ke ciki sai ya dīmauce dakyar ya samu sake  
sunkiyyar da kan sa kasa a karo na biyu amma sai jikin ya kama kyarma,  
Ba a Kowa ne hali boka Jadwar yaga Nuwairat ba har ya dīmauce face bisa arba da yayi zahirin  
kyakkyawar surar ta bayyana a fili  
Domin a wannan lokaci ne tana sanye ne da rigar barci shara-shara wacce bata kai kwaurin ta,  
kuma bata rufe rabin kirjin ba, hasken fitilun dake turakar ya kara bayyana kyakkyawar surar ta  
ya mace dake cikin rigar barcin shara-shara.  
Cikin alamun matukar damuwa sarauniya Nuwairat ta dubi boka Jadwar cikin sanyayyar murya  
mai dāuke da damuwa tace"ya abin dogaro na shin ina dalilin wannan kyarma taka da kuma  
sunkiyyar da kanka kasa batare da ka dube ni ba?,  
Koda jin wannan tambaya sai boka Jadwar ya buɗi baki Muryar na rawa yace "Ya shugaba ta  
na rantse da kyawun surar ki,  
Bazan iya kallon ki a cikin wannan yanayi ba koda kuwa na dakika goma ne domin,  
Domin kallon kyakkyawar surar ki zai iya sanya wa na manta da kai na da ma dukkanin sirrikan  
tsafi na,  
Koda jin amsar wafannan tambayoyi daga bakin boka Jadwar,  
Sai a sannanne ta lura cewa ashe rigar barci a jikin ta kawai sai tayi wuf ta janyo wani mayafi na  
alhariri ta rufe jikin ta,  
Sannan ta sake duban boka Jadwar ta buɗi baki a karo na biyu ta buɗi baki da nufin ta ce wani  
abu amma sai boka Jadwar ya daga ma ta hannu yana mai nuna cewa ta dakata,  
Sannan yayi gyaran murya a karo na biyu cikin kakkausar murya yace"ya shugaba ta ba sai kin  
wahalar da kanki wajen sanar da ni abin da kika gani a cikin mafarkin ki ba, hakika duk na gani  
a cikin madubin tsafi na kuma nayi bincike,  
Ya sarauniyar kyawawan duniya kiyi sani cewa hakika kin faɗa tarko mai wahalar fita,  
Domin saurayin da kika gani a cikin mafarkin har kika kamu da soyayyar sa ba wani ba ne face  
Wani hatsabibin jarumi da ake kira da suna Hibairu wato SARKIN SADAUKAI na duniya,  
Hibairu wani irin mutum ne daya rayu a cikin daji da dabbobi da aljanu bai iya kowane irin yare  
ba,  
A halin yanzu ba zai fito daga daga cikin dajin Baitul-shamshan da yake zaune a cikin sa ba  
face ya kammala karanta dalasiman tsafin dake jikin ZOBEN SHIRI a ranar da zai bayyana a  
wannan duniya ta mu zai yaki biladama ne domin ya kare martabar dabbobi,

Babu wani mahaluki da zai iya magana da Hibairu har ya fahimci Yaren sa face wani yaro makaho mai suna Humair,

Wani abin bakin ciki da na gani a cikin madubin tsafi na shine akwai wata budurwa guda daya wacce ita ce mace ta farko da SARKIN SADAUKAI zai fara yin arba da ita a cikin dukkan biladama,

Don haka ita ce wacce HUBAIRU zai kamu da kaunar ta fiye da komai a rayuwar sa, Saboda tasirin cewa ita ce jinsin mace ta farko daya fara gani a rayuwar sa,

Sa'adda boka Jadwar yazo nan azancen sa sai sarauniya Nuwairat ta cika da matukar al'ajabi, Amma sai ta dube da cikin alamun matukar damuwa tace "shin wace ce wannan budurwa da zata fara saduwa da SARKIN SADAUKAI,

Hakika duk inda take sai na farauto ta na hallaka ta domin ya zamo cewa nice mace ta farko da sarkin sadaukai zai fara arba da ita,

Har ya kamu da tsananin kaunata,. Boka Jadwar ya yi ajiyar zuciya a dai dai lokacin da zufa ta keto masa.

Ya dubi Nuwairat cikin alamun tsananin damuwa yace"ya shugabata kiyi sani cewa hakika farautar wannan budurwa abu ne mai matukar wahalar gaske,

Domin lokacin da matasa Cikin halarar tsafi domin na gano birnin da budurwar take sai na sha bakar wahala har da na su ma sau arba'in

Sannan na gano birnin , ana kiran sa da suna Darul-arzik,

Yana ne sa kaɗan da birnin ki. Abinda na fahimta kawai shine tabbas mutanen birnin Darul-arzik sun kasance hatsabiban mutane masu karfin sihirin tsafi tunda dai gashi tsawon shekaru kina kai farmaki izuwa kasashe da bira ne amma ba ki iya gano wannan birni na Darul-arzik ba.

Sa'adda boka Jadwar ya zo nan a jawabin sa sai sarauniya Nuwairat ta cika matukar farin ciki maral misaltuwa ta dui Jadwar tace "Babu ruwa na da hatsabibancin su tabbas na gano wannan budurwa na hallaka ta

Shin ka manta ne cewa babu wani al'amari dazan sanya a gaba face na samu nasara akan sa Tabbas ina so ne alfijir ɗin gobe ya keto Ina tsaye a bakin kofar Darul-arzik,

Daga wannan batu boka Jadwar yayi bankwana da sarauniya Nuwairat ya fice daga turakar.

Kamar yadda sarauniya Nuwairat ta faɗa haka al'amarin yaksance wato tun sulesainin dare ta kammala haɗa rundunar mayakan ta,

Su ka ɗauki hanyar zuwa birnin Darul-arzik, tun kafin hudowar rana suka isa kofar birnin,

Lokacin da isa sai boka Jadwar ya dubi sarauniya Nuwairat cikin ladabi yace"ya shugabata ina ganin zai yi kyau mu jira anan har izuwa lokacin da za'a buɗe kofar birnin,

Koda jin wannan batu sai sarauniya Nuwairat ta fusata ainun ta dube sa tace "wannan wata irin maganar banza ce kake yi

Tabbas yanzu batara da bata lokaci zamu karya kofar birnin mu afka musu da yaƙi,

Dajin hakan sai boka Jadwar yace"ya shugabata tuba nakeyi Amma kiyi sani cewa bakomai bakomai ne yasanya na faɗi hakan ba sai domin cewa idan har mu ka afka birnin zai zamo cewa tamkar harin bazato mu ka kawo musu,

Tabbas dole ne a samu waɗanda zasu yi gudun tsira daga cikin al'ummar birnin wata kila a samu rashin Sa'a a cikin masu gudun tsirar har da budurwar da muke nema,

Koda jin wannan karin bayani daga bakin boka Jadwar sai sarauniya Nuwairat tayi ajiyar zuciya sannan ta dube sa tace"tabbas zancen ka dutse ne ya abin dogaro na tabbas na yi maka

mummunar fahimta,

Kamar yadda boka Jadwar ya bada shawara haka al'amarin ya kasance sai aka jira dakarun birnin Darul-arzik suka fito,

Sannan aka shiga fafata yaƙi, kasancewar masu iya magana na cewa karfin yawa yaƙi Sarkin Karfi dai yazamana cewa dakarun Nuwairat sun samu nasara akan dakarun birnin Darul-arzik, Kamai rashin imanin mutum idan yaga yadda gawarwakin kananan yara da tsofaffi mata suka cika Birnin dole ne ya zubar da hawayen tausayi,

Batare da bata lokaci ba aka ribace waƙansu yan mata guda biyar dasu kaƙai suka rayu daga cikin

Jama'ar birnin,

Bayan an kwashe dukiyoyin birnin a matsayin ganimar yaƙi

Sai aka ƙauki hanya domin komawa izuwa birnin Garul-mausul,

Tare da waƙannan kyawawan yan mata guda biyar da suka tsira daga cikin jama'ar birnin Darul-arzik,

Inda a lokacin da aka isa birnin ne aka tafi dasu izuwa wani gida na musamman,

A daren ranar da aka kawo su ne su kayi yunkurin tserewa daga hannun dakarun masu tsaron su bayan sun hallaka dakarun ta hanyar yi musu kisan gilla,

Bisa wannan dalili ya sanya boka Jadwar da sarauniya Nuwairat suka shiga farautar su a cikin daji har suka turo musu waƙannan miyagun halittu domin su hallaka su,

Wannan shi ne dalilin da ya baro da waƙannan yan mata guda biyar daga birnin Garul-mausul kuma suke gudun tsira domin kada waƙannan halittu su hallaka su,

Lokacin da zaratan yan matan huƙu suka ci-gaba da falfala azababban gudu domin tsira da rayukan su daga miyagun halittun da suka turo su,

Sai suka shafe tsawon daƙiƙa 'Dari biyu suna wannan tsere a dai dai wannan lokaci ne halittun suka karfin gudun su ya fara raguwa saboda tsananin zafin rana da kishi ruwa da suka addabe su,

Wannan shi ne abinda ya bawa halittun samun nasarar hallaka yan matan uku

Ta hanyar farke cikin su suka cinye kayan cikin,

Ya zamana cewa sauran budurwa guda ƙaya wacce har yanzu take falfala gudun babu kaƙkautawa

Sa'adda budurwar taga cewa miyagun halittun sun kusa cimma ta kuma an kashe gaba sauran Yan uwan ta matan,

Kawai sai taja ta tsaya daga gudun da take yi ta fuskanci halittun batare da ta riƙe wani makami a hannun ta ba,

Hawaye na zuba daga idanun ta, koda halittun suka ga cewa tayi yi gaba da gaba

Sai kawai suka diro daga sararin samaniya suna masu yi mata kawanya suna dalalar da wani irin yawu daga bakunan su,

Daga can sai halittun su kayi kukan kura suka afkawa

Kyakkyawar budurwar da azababban yaƙi mai matukar muni da ban tsoro suna kai ma ta miyagun hare hare da fuka-fukan, bakunan su da faratan hannayen su masu kaifi tamkar takobi, da nufin yi masa kisan gilla,

Budurwar ta wanzu tana kai cewa da zillewa hare-haren miyagun halittun cikin gwanin ta da kwarewar yaƙi,

Duk Sa'adda daya daga cikin halittun ya kai ma ta hari idan budurwar ta goce sai kaga duk abin da harin ya taba ya tarwatse koda kuwa dutse ne  
Koda hassadar Mutum idan yaga yadda budurwar take zillewa hare haren miyagun halittun dole ne ya jinjina mata ya tabbatar dacewa ta cika Basadaukiya mace mai kamar maza,  
Su kansu halittun sai da suka cika da matukar mamaki da al'ajabi,  
Domin a wannan karon ne suka taba fafata ya'ki da wata bil'adama da suka shafe tsawon Sa'a batatare da sun samu nasarar hallaka ta ba,  
Ana cikin wannan artabu ne wani daga cikin halittun ya kai wa budurwar wani wawan hari da fuka-fukan sa, bisa Sa'a sai ya make ta fadi kasa jini na zuba daga hancin ta da baki,  
Kuma numfashin ta na fita sama sama, koda samun wannan nasara,  
Sai halittun suka yunkura izuwa kan ta suna wani irin gurnani da dalalar da yawu daga bakunan su domin su yi fata fata da sassan jikin ta,  
Kwatsam bazato babu tsammani sai kyakkyawar budurwar taga halittun sun kurma ihu sannan su fadi kasa suna shure shuren mutuwa,  
Al'amarin da yayi matukar bawa budurwar mamaki kenan, tace a cikin ranta shin kowane ya hallaka wadannan halittu,  
Amsar tambayar data kasa bawa kanta kenan  
Kawai sai ta yunkura ta miƙe zaune da kyar,  
Ai kuwa sai tayi arba wani narkeken bakin aljani dauke da wadansu jarumai guda uku mace daya namiji daya sai karamin yaro  
Tsaye daf da inda take zaune,  
Budurwar ta kura musu idanu ko kiftawa bata yi  
Ba wa su bane Wadannan mutane ba face su jaruma Husnaila,  
Koda su sunaila suka lura da halin da budurwar ke ciki sai ta durfafi inda take domin ta bata taimakon gaggawa,  
Yayin da ta isa sai sunaila ta firo wata jakar fata a gadon bayan ta dauko wani kyalle ta shiga goge mata jinin dake zuba a bakinta da hancin ta,  
Bayan ta kammala ne ta dauki wani garin magani daga cikin jakar ta hada a cikin wani kofi na azurfa bayan ta zuba ruwa ta cakuda sai ta kafa budurwar a baki ta shanye,  
Koda kammala shanye ruwan maganin nan take budurwar taji karfi a jikin ta har ta iya mukewa tsaye  
Batatare da wani bata lokaci ba sunaila da saurayi Hizmal suka yi wa budurwar jagora har bisa kan Aljani Marhutul-Azab suka dora bisa gadon bayan sa  
Bayan kowa ya hau sai Marhutul-Azab ya sake yunkurawa ya tashi izuwa sararin samaniya ya shiga keta gajimare cikin matsanancin gudu tamkar giftawar tauraruwa mai wutsiya,  
Bayan tafiyar su saurayi Hizmal tare da wannan budurwa da suka ceci rayuwar ta.  
Sai sarauniya Nuwairat da boka Jadwar suka bayyana a wajen,  
Sa'adda Nuwairat da Jadwar suka yi arba da gawarwakin halittun sai suka cika da matukar bakin ciki maral misaltuwa su shiga kallon alamun takun sawayen inda aljani Marhutul-Azab ya sauka,  
Cikin hanzari boka Jadwar ya buƙe bakin sa sannan ya runtse idanun sa ya karanto dalasiman tsafi yana Gama rufe bakin sa sai yayi nuna da hannun sa ga wata bishaya dake fuskantar inda suke tsaye sai ga hoton dukkanin abinda yafaru tsakanin budurwar da su saurayi Hizmal ya

bayyana a jikin bishiyar tun daga farko har karshe,  
Cikin alamun tsananin takaici sarauniya Nuwairat ta dubi boka Jadwar tace "ya dodon bokaye  
shin yanzu Mene ne mafita  
Hakika idanuwa basu taba rintsawa ba matsawar budurwa NIHLA tana numfashi a doran kasa  
Kuma bazan taba koma izuwa kasa ta har sai yaga na hallaka ta na mallaki SARKIN  
SADAUKAI Hibairu amatsayin abokin rayuwa ta,  
Koda jin wannan batu daga bakin Nuwairat sai boka Jadwar yayi shiru Sannan daga bisani ya  
budi baki yace"Ya shugaba ta tabbas nayi matuƙar bakin ciki da bamu riski wafannan jarumai  
ba da su ka samu nasarar ceton rayuwar budurwa Nihla ba,  
Domin kuwa sune suke dauke da yaro Humair makaho wanda shine kadai ya iya magana da  
Yaren Hibairu SARKIN SADAUKAI a kaf fadin duniya,  
Sannan aljanin dake dauke da su kuwa shine ke dauke da taswirar fadar Sarkin bokaye,  
Hakika bakamar asarar mukayi ba da mun riske su shi kenan burin mu ya cika na duniya baki  
daya,  
Yanzu abinda kawai za su muyi shine mu bazama farautar su domin mu cimma su,  
Sai dai kuma ya shugabata wani hanzari ba gudu ba  
Yanzu gashi zamu yi wannan tafiya kuma bakiyi sallama da jama'ar ki ba,  
Koda jin wannan tambaya sai Nuwairat tace "nasan da hakan abinda nake bukata kawai shine  
ka tashi Manzo na sihiri ya tafi izuwa Birni na domin ya sanar da jama'a ta labarin tafiya ta,  
Koda jin wannan umarni sai boka Jadwar ya sake budurwar baki ya karanto wafansu  
dalasiman tsafi sai ga wani saurayi ya bayyana a wajen,  
Bayan Jadwar ya sanar da saurayin duk abinda ke wakana sai Saurayin na sihiri ya bace bat,  
Sannan boka Jadwar ya karanta wadansu dalasiman a karo na uku take wata dardumar sihiri ta  
bayyana a wajen,  
Ba tare da wani jinkiri ba sarauniya Nuwairat da boka Jadwar suka hau bisa kan Dardumar  
Take Dardumar sihirin ta tashi sama a cikin iska ta shiga keta gajimare cikin matsanancin gudu  
tamkar giftawar tauraruwa mai wutsiya,  
Hakika boka Jadwar yayi shura a fagen ilimin tsafi  
Wannan shi ne abinda ya faru da budurwa Nihla da sarauniya Nuwairat ke son ta hallaka bayan  
ta kashe baki daya mutanen birnin su,  
Da kuma abinda ya wakana tsakanin ta dasu saurayi Hizmal akan hanyar su ta sada yaro  
Humair makaho da SARKIN SADAUKAI Hibairu,  
Mu haɗu a  
GOGA SHA FAMA littafi na 1 Domin jin  
cigaban wannan kayataccen labari,  
Daga mai debe miki kewa a kullum da ko yausha

Mansur Usman Sufi  
Sarkin marubutan yaƙi